

4 लोग
क्या कहेंगे?4 दिन में अगर 5 लाख का
फायदा Miss करेंगे!FIXED
PRICEKEDIA
सेजस्थान

KOTHI & WALK-UP APARTMENT

अजमेर रोड़, जयपुर

NO MIDDLE-MEN
DIRECT TO
CUSTOMER

2 साइड ओपन कोठी और फ्लैट्स | 60 एमेनिटीज



PROPOSED FIXED RATE & RENTAL 1.5 गुना

बड़ी-बड़ी कोठी बड़े-बड़े फ्लैट		अगस्त की रेट	सितम्बर की रेट	अक्टूबर की रेट	नवम्बर की रेट	दिसम्बर की रेट	जनवरी की रेट	पजेशन की रेट	POSSESSION DEC. 2025 पजेशन के बाद रेंटल
युनिट टाइप	साइज	NEW PRODUCT OFFER	+5%	+10%	+15%	+20%	+25%	+50%	
2 BHK (GF) अपार्टमेंट	1350 Sq Ft	45 L	47.25 L	49.50 L	51.75 L	54 L	56.25 L	67.50 L	22,000
3 BHK (SF) अपार्टमेंट	1900 Sq Ft	50 L	52.50 L	55 L	57.5 L	60 L	62.50 L	75 L	25,000
3 BHK (FF) अपार्टमेंट	1900 Sq Ft	55 L	57.75 L	60.5 L	63.25 L	66 L	68.75 L	82.50 L	28,000
3 BHK BIG कोठी	2000 Sq Ft	60 L	63.00 L	66 L	69 L	72 L	75 L	90 L	30,000
4 BHK BIGGER कोठी	2325 Sq Ft	70 L	73.50 L	77 L	80.50 L	84 L	87.50 L	105 L	40,000
4 BHK BIGGEST कोठी	3200 Sq Ft	100 L	105 L	110 L	115 L	120 L	125 L	150 L	50,000

KEDIA®

1800-120-2323

info@kedia.com www.kedia.com

www.rera.rajasthan.gov.in | RERA No. RAJ/P/2023/2387

WALKTHROUGH
QR CODEDOWNLOAD
BROCHURELOCATION
QR CODEROUTE
MAPSITE TOUR
360 DEGREE

*T&C Apply

विचार बिन्दु

दान-पुण्य केवल परलोक में सुख देता है पर योग्य संतान सेवा द्वारा इहलोक और तर्पण द्वारा परलोक दोनों में सुख देती है।

—कालिदास

सबको शिक्षा का लक्ष्य क्या मरीचिका ही बना रहेगा!

पिछले दिनों जयपुर में सबको झकझोर देने वाला एक व्याख्यान हुआ जो देश में प्रचलित शिक्षा व्यवस्था पर एक शिक्षाविद् की बेलाग टिप्पणी थी। दुर्भाग्य से आज के प्रायोजित और प्रचारतंत्र द्वारा प्रसारित आयोजनों की चकाचौंध में अकादमिक ऊर्जा लिए हुए ऐसे कार्यक्रम अनदिखे रह जाते हैं। यह व्याख्यान भारत में बुनियादी शिक्षा के विकास और प्रसार में उत्कृष्ट योगदान के लिए यूनेस्को एक्सिना गोल्ड मेडल से सम्मानित तथा नागरिक सम्मान 'पद्मभूषण' से अलंकृत अनिल बोर्दिया की स्मृति में शिक्षाविद् आर. गोविंदा ने दिया था।

आज़ादी के 75 साल बाद भी सबको शिक्षा देने का लक्ष्य न पा सकने का बुनियादी सवाल ही व्याख्यान में खड़ा नहीं किया गया बल्कि यह भी स्थापित किया गया कि स्वतंत्र भारत में लुभावनी शब्दावली वाली नीतियां तो खूब बनाई गईं, लेकिन व्यवहार, अवधारणा और परिपेक्ष्य को नहीं बदला गया। शिक्षाविद् का यह तंज भी था कि उपनिवेशवादी हमें छोड़ कर चले गए, मगर हमारी उपनिवेशवादी मानसिकता नहीं बदल पाई। वह यहां तक कह गया कि उपनिवेशी काल का मैकाले तो नहीं रहा, लेकिन इस देश में मैकालेवाद अब भी जीवित है और फल-फूल रहा है।

सबको शिक्षा के लिए संघर्ष सौ साल से भी पुराना है, जब गोपालकृष्ण गोखले ने 1910-1911 में ऐसे भारत की कल्पना की थी जहां सभी बच्चे पढ़ने-लिखने में सक्षम होंगे। तब प्राथमिक विद्यालयों में केवल 15 प्रतिशत बच्चे नामांकित थे और देश की साक्षरता सिर्फ छह प्रतिशत थी। गोखले ने इंपीरियल असंबली में अनिवार्य प्राथमिक शिक्षा शुरू करने की वकालत करते हुए कहा था कि ऐसा करके अगले दो दशकों में सबको शिक्षा का लक्ष्य हासिल करना संभव होगा। लेकिन उपनिवेशवादी शासकों ने उनके प्रस्ताव को अव्यावहारिक और अनावश्यक मान कर खारिज कर दिया। फिर 40 साल के बाद 1950 में जब भारत गणराज्य का संविधान बनाया गया तब उसमें देश के सभी बच्चों के लिए मुफ्त और अनिवार्य शिक्षा का प्रावधान राज्य के नीति निर्देशक सिद्धांत के रूप में अपनाया गया। तब देश में साक्षरता लगभग 18 प्रतिशत थी और करीब 40 प्रतिशत बच्चों का स्कूलों में नामांकन था। सबको शिक्षा का लक्ष्य हासिल करने की संविधान में दस साल की सीमा निर्धारित की गई। मगर उस समय सीमा में वह लक्ष्य नहीं पाया जा सका। इसके 60 साल बाद 2010 में सामाजिक न्याय के सिद्धांत के अनुरूप बच्चों की शिक्षा को मौलिक अधिकार घोषित किया गया और शिक्षा के बुनियादी अधिकार का कानून बना जिसमें सबको प्राथमिक शिक्षा दे देने के लिए पांच साल की समय सीमा रखी गई। वह समय सीमा भी वर्षों पहले बीत चुकी है। हम लक्ष्य तक नहीं पहुंच सके हैं। नई राष्ट्रीय शिक्षा नीति कहती है कि हम लॉर्निंग क्रैडिसिस में फंसे दिख रहे हैं।

कहते हैं अर्थात् वित्तपोषण तथा कार्यान्वयन में अक्षमता इसका कारण है, लेकिन वास्तव में इसके मूल में संरचनात्मक सुधारों की हमारी अनिच्छा है। यह अनिच्छा 75 सालों से बनी हुई है। हम जीवन में व्यक्तिगत प्रगति के लिए शिक्षा का सीढ़ी के रूप में उपयोग करते हैं।

यह सीढ़ी इतनी मजबूत होनी चाहिए कि ऊपर चढ़ने की कोशिश कर रहे लोगों का बोझ वहन कर सके। हमारी स्कूल प्रणाली वास्तव में बढ़ते बोझ को उठाने में असमर्थ है। स्कूल में न्यूनतम भौतिक बुनियादी ढांचे और शैक्षणिक संसाधनों के संदर्भ में क्या होना चाहिए यह अपरिभाषित ही रहा। 'ऑपरेशन ब्लैकबोर्ड' में इसकी कोशिश की गई लेकिन वह आगे नहीं चला। आखिर में यह काम शिक्षा के अधिकार कानून ने किया। इसमें प्रत्येक स्कूल की आवश्यकताओं को परिभाषित किया गया। किन्तु दुर्भाग्य से भारत में आज 15 लाख स्कूलों

स्कूल को स्थानीय संस्कृति व परंपराओं, व्यावसायिक संबद्धताओं आदि का प्रतिनिधित्व करने वाला सूक्ष्म जगत बताया जाता है। स्कूल प्रणाली जाति, वर्ग, धर्म, भाषा क्षेत्र और लिंग के विभाजन के विविध सामाजिक परिवेश में कार्य करती है, मगर उस प्रणाली से अपेक्षा की जाती है कि वह सीखने के लिए वैसा वातावरण बनाये जो ऐसे विभाजनों के हानिकारक प्रभावों से विद्यार्थियों को बचाये।

की पालना के लिए बारीकी से निगरानी नहीं की जाती। अधिकांश प्राथमिक विद्यालयों का न तो मार्गदर्शन होता है और न परिवीक्षण होता है। वे बिना पतवार के जहाज की भांति चलते हैं। ऐसे में अगर कुछ बच्चे पढ़ाई बीच में छोड़ देते हैं या कक्षाओं में आगे बढ़ कर भी मुश्किल से पढ़ना और गणना सीख पाते हैं तो क्या आश्चर्य है। शासन की उदासीनता के कारण कुछ शिक्षक नियमित रूप से स्कूल नहीं आते के अत्यस्त हो जाते हैं।

कुछ उद्यमी शिक्षकों द्वारा अपनी जगह अर्थों को पढ़ाने भेज देने की खबरों भी आती हैं। स्वाभिमत् और जवाबदेही का मजबूत तंत्र एकदम गायब है। सभी सर्वे रिपोर्टें यही बताती हैं कि बच्चों ने स्कूलों में आठ साल पूरे कर लिये परंतु वे दूसरी के स्तर का भी पढ़-लिख नहीं पाते। यह सुनिश्चित ही नहीं किया जा सकता कि स्कूलों में शिक्षण नियमित रूप से हो, बच्चे प्रतिदिन सीखने के लिए पर्याप्त समय के लिए आएं, और शिक्षक शिक्षण संबंधी गतिविधियों के लिए स्कूल में पर्याप्त समय दें। स्कूलों में शिक्षण मजबूत करने के लिए पेशेवर शिक्षकों समुदाय ही नहीं है। दुर्भाग्य से पिछले बीस साल में अजगई गई नीतियों ने शिक्षक समुदाय को विखंडित कर दिया है। उन नीतियों ने शिक्षकों को व्यावसायिक पहचान को भी पूरी तरह नष्ट कर दिया है। शिक्षकों के शिक्षण का काम पूरी तरह निजी व्यावसायिक संस्थानों के हाथों में छोड़ दिया गया है।

स्कूल को स्थानीय संस्कृति व परंपराओं, व्यावसायिक संबद्धताओं आदि का प्रतिनिधित्व करने वाला सूक्ष्म जगत बताया जाता है। स्कूल प्रणाली जाति, वर्ग, धर्म, भाषा क्षेत्र और लिंग के विभाजन के विविध सामाजिक परिवेश में कार्य करती है, मगर उस प्रणाली से अपेक्षा की जाती है कि वह सीखने के लिए वैसा वातावरण बनाये जो ऐसे विभाजनों के हानिकारक प्रभावों से विद्यार्थियों को बचाये। लेकिन सामाजिक और आर्थिक आधार पर लोगों को विभिन्न श्रेणियों में फिट कर देने की समस्या स्कूलों में संस्थागत हो गई है। मैकाले का मुख्य सिद्धांत स्कूलों और जन-समूहों के बीच विभाजन करना था। भारतीय अधिजात्य वर्ग और बुद्धिजीवियों ने मैकाले की शिक्षा व्यवस्था के प्रस्ताव का कडा विरोध किया था, लेकिन विडंबना यह है कि मैकाले प्रणाली की अंग्रेजी माध्यम स्कूलों में अधिजात्य वर्ग और बुद्धिजीवियों के बच्चों का ही नामांकन तेजी से बढ़ा है। स्थानीय भाषाओं के प्राथमिक स्कूल जिन्हें गरीबों की शिक्षा पूरी करनी थी वे उपेक्षित रहे हैं। शिक्षाविद् उचित ही सवाल उठा रहे हैं कि क्या हम अब मैकालेवाद को अधिक प्रतिबद्धता के साथ पुनर्जीवित नहीं कर रहे हैं?

बहुधा इसका दोष महत्वाकांक्षी पाठ्यक्रम निर्माताओं पर डाल दिया जाता है, तो कभी सुविधाओं की कमी और शिक्षकों की गैर-जिम्मेदारी को कारण बता दिया जाता है और कभी प्रशासन की उदासीनता को जिम्मेदार ठहरा दिया जाता है। लेकिन, जैसा कि यशपाल कमेट्री ने कहा था कि हम सिर्फ बाहरी अभिव्यक्तियां देख रहे हैं, हम शिक्षा व्यवस्था की अंतर्निहित अस्वस्थता के बारे में नहीं सोचते। हमारी सामाजिक कुरीतियां स्कूलों की व्यवस्था में घर कर गई हैं। समाजशास्त्रीय भाषा में कहें तो यह कुलीन विद्यालय बनाम छोटे विद्यालय की विकृति है। कुलीन स्कूल वे हैं जिनमें बच्चे तीन साल या छह साल की उम्र में प्रवेश लेते हैं और 18 साल की उम्र में अपनी स्कूल शिक्षा पूरी करते हुए शैक्षणिक सीढ़ी पर आसानी से ऊपर चढ़ते चले जाते हैं। कुलीन वर्ग के बच्चों के लिए शिक्षा लगभग एक मानक हो गई है।

उन्के अधिकांश स्कूल केन्द्रीय विद्यालयों के बराबर हैं। पूरे देश में ऐसे 25,000 स्कूल हैं। राज्य बोर्डों के भी कुछ स्कूल इनमें जोड़ दें तो भी उनकी कुल संख्या एक लाख से ज्यादा नहीं होगी। दूसरी ओर 14 लाख छोटे स्कूल ऐसे हैं जिनमें अधिकांश बच्चे प्राथमिक स्तर से आगे नहीं बढ़ पाते हैं। छोटे स्कूल संसाधनों की दृष्टि से कुलीन स्कूलों से बिल्कुल विपरीत हैं। यह विभाजन केवल इमारतों या संसाधनों का नहीं है। यह विभाजन स्कूल निर्माण से लेकर पाठ्यक्रम निर्माण और मूल्यांकन तक शिक्षा के हर पहलू में व्याप्त है। मॉडिया का और प्रशासन का ध्यान हमेशा बड़े स्कूलों पर ही होता है। सार्वजनिक शिक्षा की समस्या कुलीनों की नहीं है। सार्वजनिक शिक्षा के लिए संघर्ष छोटे स्कूलों को ही करना होता है। इस समाजशास्त्रीय दरार पर प्रशासन मूक दर्शक बना रहता है। इससे देश के आम अधिभावकों के साथ न केवल नैतिक रूप से दुर्भाव होता है बल्कि झूठे तर्कों से उन पर बौद्धिक कुटाराघात भी होता है। हमें स्कूल शिक्षा के उद्देश्य की एक साझा दृष्टि तैयार करनी होगी जहां बच्चों को एक सामंजस्यपूर्ण तथा अन्योनाश्रित सदस्य के रूप में खुद की कल्पना करने के लिए तैयार किया जा सके। असफलताओं के बावजूद यह आशावाद बनाए रखना है कि सभी के लिए शिक्षा के लक्ष्य तक पहुंचना जा सकता है। आशावाद का खेत हमें सामान्य लोगों के बदलते परिपेक्ष्य में दिखता है। आज सबसे गरीब व्यक्ति भी व्यक्तिगत प्रगति के लिए स्कूल शिक्षा को एक आवश्यक शर्त मानता है। सीमित आर्थिक संसाधनों और कोई सामाजिक पूंजी न होने के बावजूद भारत के लोगों ने अपने बच्चों के भविष्य के निर्माण के लिए स्कूल शिक्षा को अपनाया है। उनका यही भरोसा हमारी आशा को बल देता है।

—अतिथि संपादक,
राजेन्द्र बोड़ा
(वरिष्ठ पत्रकार एवं विश्लेषक)

यू.जी.सी. से प्रताड़ित खुले विश्वविद्यालय



प्रो.कैलाश सोडाणी

दुनिया में दूरस्थ शिक्षा का प्रादुर्भाव प्रतिभावाण एवं गरीब एकलव्य की शिक्षण व्यवस्था से होता है। आज भी इस व्यवस्था से अधिकाधिक होनहार गरीब विद्यार्थी लाभान्वित हो रहे हैं। राष्ट्रीय शिक्षा नीति-2020 में निर्धारित 2035 तक उच्च शिक्षा में नामांकन को 30 प्रतिशत से 50 प्रतिशत तक पहुंचाने के लक्ष्य को दूरस्थ शिक्षा अर्थात् खुले विश्वविद्यालयों के माध्यम से ही प्राप्त किया जा सकेगा। खुला विश्वविद्यालयों के माध्यम से उच्च शिक्षा की सर्वजन सुलभता सम्भव है। आज दूरस्थ शिक्षा दूरदराज गांव में बैठे व्यक्ति, गृहणियों, रोजगार में व्यस्त लोगों तक ही सीमित नहीं रही है। अपितु आम विद्यार्थी एवं नागरिक भी उच्च शिक्षा के लिए दूरस्थ एवं ऑनलाइन शिक्षण व्यवस्था की ओर बढ़ रहा है।

दूरस्थ एवं ऑनलाइन शिक्षा हमारे देश की अर्थव्यवस्था को भी अनुकूल है। हमारे बजट का मात्र लगभग 3 प्रतिशत हिस्सा ही शिक्षा पर खर्च हो रहा है, 6 प्रति तक करने का लक्ष्य है। अर्थात् देश की शैक्षणिक संस्थाएँ आर्थिक संकट में काम कर रही हैं। यहाँ यह चर्चा भी आवश्यक है कि देश के बजट का 94 प्रति हिस्सा उन केन्द्रीय शिक्षण संस्थाओं पर खर्च हो रहा है जहाँ मात्र 6 प्रति विद्यार्थी अध्ययन कर रहे हैं। शेष शिक्षण संस्थाओं पर जिनमें 94 प्रति विद्यार्थी हैं, वहाँ मात्र 6 प्रतिशत खर्च हो रहा है। बजट की कमी से राज्यस्तरीय विश्वविद्यालयों एवं कालेजों में शिक्षकों की भारी कमी है। प्रयोगशालाएँ तथा पुस्तकालय खाली पड़े हैं। ऐसे परम्परागत एवं रेगुलर कालेजों में प्रवेशित विद्यार्थियों को शिक्षकों के अभाव में ज्ञान के नाम पर क्या मिल रहा है ?

गांव एवं खलिहान में काम करने वाले गरीब तथा महिलाओं को उच्च शिक्षा से जोड़ने में खुले विश्वविद्यालयों की भूमिका सराहनीय रही है। उच्च शिक्षा में कुल नामांकन में 11 प्रतिशत का योगदान खुला विश्वविद्यालयों का है। जबकि देश में लगभग 110.0 प्रतिशत विश्वविद्यालयों में राजकीय खुले विश्वविद्यालयों की संख्या मात्र 18 है। इस दृष्टि से हमें खुला विश्वविद्यालय की कार्यपद्धति को सरल एवं सुगम बनाना चाहिये। जबकि धरातल पर उल्टा हो रहा है। आज की स्थिति में अपने अनुभव के आधार पर कह रहा हूँ कि खुला विश्वविद्यालय की तुलना में नियमित विश्वविद्यालय की कार्य पद्धति बहुत ही सरल एवं सुगम है। देश में नियमित विश्वविद्यालय पूर्ण स्वायत्तता के साथ शानदार गति से संचालित हो रहे हैं। दो विभिन्न नियमित

कुछ नहीं, केवल समय बर्बाद कर रहे हैं। शिक्षकों के अभाव में संचालित विश्वविद्यालय एवं कालेज मूलतः रेगुलर टीचिंग के नाम पर विद्यार्थियों को खुले आम धोखा दे रहे हैं। इस स्थिति के बावजूद भी देश में उच्च शिक्षा का सुप्रिमें विश्वविद्यालय अनुदान आयोग, नई दिल्ली शान्त भाव से, आँखें बन्द कर के, चिरनिद्रा में बैठे हैं।

रेगुलर कालेज और विश्वविद्यालय को व्यवस्थित ढंग से संचालित करने के लिए पर्याप्त बजट की आवश्यकता रहती है। प्रायः राज्य सरकारें तो आर्थिक दृष्टि से बड़ी तंग हालत में ही रहती हैं। ऐसी स्थिति में उच्च शिक्षा के व्यापक विस्तार के लिए राज्य सरकारों के पास खुला विश्वविद्यालय ही श्रेष्ठ विकल्प है। विज्ञान के आशीर्वाद से संचार जगत में क्रान्तिकारी परिवर्तनों से दुनियाँ डिजिटल वर्ल्ड में बदल गयी है। केवल संवाद ही नहीं व्हाट्सएप, गूगल, ट्विटर फेसबुक आदि से जैसे ज्ञान की बाढ़ आ गयी है। नई पीढ़ी गुरु से ज्यादा गूगल पर आश्रित हो गई है। विद्यार्थी ज्ञान के अमृत को क्लास रूम में नहीं वरन् व्हाट्सएप और ट्विटर पर तलाश रहे हैं। ऑनलाइन शॉपिंग, ऑनलाइन बैंकिंग, ऑनलाइन ऑफिस, ऑनलाइन फूड एवं टैक्सी के युग में ऑनलाइन एवं दूरस्थ शिक्षा की ओर हमें तेजी से बढ़ना होगा।

गांव एवं खलिहान में काम करने वाले गरीब तथा महिलाओं को उच्च शिक्षा से जोड़ने में खुले विश्वविद्यालयों की भूमिका सराहनीय रही है। उच्च शिक्षा में कुल नामांकन में 11 प्रतिशत का योगदान खुला विश्वविद्यालयों का है। जबकि देश में लगभग 110.0 प्रतिशत विश्वविद्यालयों में राजकीय खुले विश्वविद्यालयों की संख्या मात्र 18 है। इस दृष्टि से हमें खुला विश्वविद्यालय की कार्यपद्धति को सरल एवं सुगम बनाना चाहिये। जबकि धरातल पर उल्टा हो रहा है। आज की स्थिति में अपने अनुभव के आधार पर कह रहा हूँ कि खुला विश्वविद्यालय की तुलना में नियमित विश्वविद्यालय की कार्य पद्धति बहुत ही सरल एवं सुगम है। देश में नियमित विश्वविद्यालय पूर्ण स्वायत्तता के साथ शानदार गति से संचालित हो रहे हैं। दो विभिन्न नियमित

विश्वविद्यालयों में कुलपति पद पर कार्य करते हुए मुझे किसी भी पाठ्यक्रम को प्रारम्भ करने अथवा छात्रों के प्रवेश को लेकर विश्वविद्यालय अनुदान आयोग के दरवाजे खटखटाने की आवश्यकता ही नहीं हुई। इस दृष्टि से नियमित विश्वविद्यालयों को पूर्ण स्वायत्तता थी और आज भी है। नई शिक्षा नीति में तो स्वायत्तता तक को स्वायत्तता प्रदान करने की अनुशंसा की गयी है। दूसरी ओर खुले विश्वविद्यालयों की स्वायत्तता तो दूरस्थ शिक्षा ब्यूरो के पास गिरवी रखी है। मेरा तो यह भी मानना है कि दूरस्थ शिक्षा ब्यूरो के अर्थात् नियंत्रण की कार्य पद्धति को देखते हुए देश के स्टेट खुला विश्वविद्यालयों में कुलपति पद ही समाप्त कर देना चाहिए।

मुझे खुला विश्वविद्यालय में कार्य करते हुए मात्र 10 माह ही हुए हैं। अनुभव कह रहा है कि विश्वविद्यालय अनुदान आयोग (डेब) 2017 या 2020 विनियमन के कारण पड़ गई लिखाई बन्द हो गयी। मैं और मेरे अध्यापक साथी सभी दूरस्थ शिक्षा ब्यूरो (डेब) का तो, कभी नैक का आवेदन फॉर्म भरने में ही रात-दिन लगे हुए हैं। पाठ्यक्रमों की मान्यता हेतु प्रत्येक पाँच वर्ष में हजारों दस्तावेजों के साथ फॉर्म भरिये, अनुमति लीजिए अन्यथा प्रवेश पर रोक के लिए तैयार रहिये। 30 जून 2023 तक नैक की कोई सी भी ग्रेड प्राप्त कर लीजिये अन्यथा प्रवेश बन्द। यह क्या मजाक हो रही है? देश में इस सत्र में पाँच राजकीय खुला विश्वविद्यालयों में नैक ग्रेड के अभाव में दूरस्थ शिक्षा ब्यूरो प्रवेश पर ताले लगा चुकी है। लोकसभा में 12 फरवरी, 2023 को शिक्षा राज्य मंत्री श्री सुभाष सरकार ने जो जानकारी प्रदान की, उसके अनुसार देश में अभी तक 62 प्रतिशत विश्वविद्यालयों और 78 प्रतिशत कॉलेजों ने नैक से मान्यता प्राप्त नहीं की है। तो फिर देश के इन 18 खुला विश्वविद्यालयों पर ही 30 जून 2023 तक नैक की मान्यता का डंडा क्यों लगा रखा है? बार-बार, हर बात में प्रवेश बन्द करने की धमकी देना कहीं तक न्यायसंगत है। प्रश्न यह उठता है कि नियमित विश्वविद्यालयों के लिए 30 जून, 23 तक नैक ग्रेड प्राप्त करने की

बाध्याता क्यों नहीं है? दूसरा पक्ष और देखिये कि स्वयं नैक की कार्यपद्धति समयबद्ध नहीं है। चार माह का काम 12 माह में हो रहा है। फिर भी यू.जी.सी. शांत है।

देश में कार्यरत सभी राजकीय विश्वविद्यालय वहाँ की विधान सभा से पारित एक अधिनियम के तहत बना है और चलता है। अधिनियम में विश्वविद्यालय संचालन के लिए बोर्ड ऑफ स्टडीज, कमेट्री ऑफ कोर्सेज, विद्या परिषद, प्रबंध मंडल का गठन किया जाता है। इन सभी के ऊपर कुलाधिपति है। इन विभिन्न निकायों में लिए जाने वाले निर्णयों के अनुसार कुलपति विश्वविद्यालय चलाने के लिए बाध्य है। सम्बन्धित राज्य सरकार अधिनियम बनाने के बाद भूमि भवन-शैक्षणिक-गैर शैक्षणिक कार्मिक आदि की व्यवस्था करती है। राज्य सरकार ही प्रति माह वेतन की व्यवस्था करती है। कुलपति के सामने दुविधा यह हो रही है कि विश्वविद्यालय को अधिनियम के अनुसार चलाने या दूरस्थ शिक्षा ब्यूरो के अनुसार। मेरे विश्वविद्यालय के अधिनियम में दूरस्थ शिक्षा ब्यूरो का कहीं भी उल्लेख नहीं है।

आपकी जानकारी के लिए राजस्थान सरकार राज्य में केवल मात्र वर्धमान महावीर खुला विश्वविद्यालय, कोटा में प्रवेश लेने वाली बालिकाओं की फीस का 100 प्रतिशत पुनर्भरण कर रही है। सत्र 2022-23 में हमारी राज्य सरकार ने हमारे खुला विश्वविद्यालय में प्रवेश लेने वाली 37,560 छात्राओं की फीस का पुनर्भरण किया है। यह सुविधा राज्य के अन्य किसी नियमित विश्वविद्यालय में प्रवेश लेने पर नहीं है। अर्थात् हमारी राज्य सरकार खुला विश्वविद्यालय प्रणाली को किस उच्च स्तर तक प्रमोट कर रही है। दूसरी ओर दूरस्थ शिक्षा ब्यूरो और विश्वविद्यालय अनुदान आयोग क्या कर रहा है? विश्वविद्यालय अनुदान आयोग उन लाखों विद्यार्थियों के बारे में क्यों नहीं सोच रहा जो अपनी उच्च शिक्षा केवल खुला विश्वविद्यालय से ही पूर्ण कर सकते हैं और करना चाहते हैं। विद्यार्थियों को बिना उनकी किसी गलती के उच्च शिक्षा से वंचित रहने की सजा

क्यों दी जा रही है?

प्रत्येक खुला विश्वविद्यालय अपनी अध्ययन सामग्री देश के विभिन्न विज्ञान शिक्षकों से तैयार करवाता है, जिसे अनुमोदन के लिए दूरस्थ शिक्षा ब्यूरो के गैर शैक्षणिक कार्मिकों के पास भेजना पड़ता है। शिक्षकों की इससे बड़ी मजजाक क्या हो सकती है दूसरी ओर नियमित विश्वविद्यालयों में उपलब्ध साहित्य से ही गाड़ी चल रही है और अच्छी चल रही है। नियमित विश्वविद्यालयों में एक बहुत बड़ा वर्ग स्वयंपाटी विद्यार्थियों का है। विश्वविद्यालय अनुदान आयोग ने उनके बारे में कभी चिंता व्यक्त नहीं की। परीक्षा प्रारम्भ होने से मात्र 24 घण्टे पहले तक फॉर्म भरकर परीक्षा दीजिए एवं विश्वविद्यालय अनुदान आयोग से अनुमोदित डिग्री लेकर पधारिये। राजस्थान में ऐसे स्वयंपाटी विद्यार्थियों की संख्या गत वर्ष लगभग 7 लाख थी।

दूरस्थ शिक्षा ब्यूरो ने खुला विश्वविद्यालयों के लिए अच्छी संख्या में शिक्षकों की आवश्यकता की बाध्याता कर रखी है। शिक्षकों के पद राज्य सरकार से प्राप्त करना होता है और राज्य सरकार अपने सीमित संसाधनों को ध्यान में रखते हुए अनुमति प्रदान करती है। दूसरी ओर 7 लाख स्वयंपाटी विद्यार्थियों के लिए एक भी शिक्षक नहीं है। फिर भी शान से आगे बढ़ रहे हैं। राजस्थान में आज भी लगभग 6 नियमित विश्वविद्यालय ऐसे हैं जिनके पास एक भी शिक्षक नहीं है परन्तु छात्रों की संख्या लाखों में है। निजी विश्वविद्यालयों की कार्यप्रणाली से तो पूरा देश वाकिफ है परन्तु यू.जी.सी. बेखबर है। दूरस्थ शिक्षा ब्यूरो से अपेक्षा तो यह थी कि ब्यूरो गरीब विद्यार्थी के हित में राज्य खुला विश्वविद्यालयों को सकारात्मक सहयोग के साथ आगे बढ़ाने का कार्य करेगा। परन्तु व्यवहार में यू.जी.सी. ने खुला विश्वविद्यालयों मार्ग में इतने बेरियर लगा दिए हैं जिससे ऐसा लगता है कि इनके हिट्टन एजेंडे में कहीं निजी विश्वविद्यालयों को आगे बढ़ाने का मंत्रयत्न तो नहीं है? हो सकता है मैं गलत दिशा में सोच रहा हूँ परन्तु स्थिति चिन्तानक तो है।

—प्रो.कैलाश सोडाणी,
कुलपति, वर्धमान महावीर
खुला विश्वविद्यालय, कोटा

शिक्षा रोजगार परक और स्वावलंबन सिद्ध होनी चाहिए : राज्यपाल कलराज मिश्र

बांसावाड़ा, (निर्स)। आजादी के बाद से अब तक हम आदिवासी एवं सामान्य वर्ग के बीच की खाई को पाट नहीं पाए हैं, ऐसे में हमें शिक्षा का ऐसा सेतु तैयार करना होगा जो इस खाई को पाट सके। ये विचार राज्यपाल कलराज मिश्र ने गोविंद गुरु जनजातीय विश्वविद्यालय के नवनिर्मित प्रवेश द्वार, संविधान उद्यान और संविधान स्तम्भ का लोकार्पण, अकादमिक भवन के शिलान्यास एवं गोविंद गुरु की प्रतिमा के अनावरण के त्रिआयामी समारोह में व्यक्त किए। मिश्र ने कहा कि शिक्षा रोजगार परक और स्वावलंबन सिद्ध होनी चाहिए ताकि ज्ञान की सभी विधाओं से आदिवासी शक्तिकरण हो सके।

राज्यपाल ने कहा कि सशक्त लोकतंत्र का आधार शिक्षा है अतः किंकल डबलपैपेंट के कार्यक्रम संचालित करें ताकि विद्यार्थी शिक्षा अर्जित करने के बाद विद्यार्थियों को नई शिक्षा नीति में इस पर बल दिया गया है ताकि शिक्षा अर्जन के बाद विद्यार्थी नौकरी के लिए हाथ नहीं पसारें वरन् रोजगार सृजन बनाने के विद्यार्थी आत्मनिर्भर हो और उसका मौलिक चिंतन हो।

उन्होंने कहा कि गोविंद गुरु व्यक्ति नहीं संस्था थे वे युवा प्रवर्तक ऐसे महापुरुष थे जिन्होंने अपने समय में सामाजिक जागरूकता की क्रांति का शंखनाद करते हुए जन-जन का मार्ग प्रशस्त किया। गोविंद गुरु ने 1911 में भगत पंथ की स्थापना के साथ



शहीदी मानगढ़ धाम के प्रणेता गोविन्द गिरि की प्रतिमा का अनावरण राज्यपाल कलराज मिश्र, सांसद कनकमल कटारा, राज्यमंत्री अर्जुन सिंह बामनिया ने किया।

धार्मिक जागृति और स्वाधीनता संग्राम में अहम योगदान दिया। आतताईयों के विरुद्ध संघर्ष करते हुए उन्होंने न केवल समाज को संगठित किया वरन् आत्मविश्वास जागृत करते हुए सामाजिक और राजनैतिक चेतना जागृत की। संप सभा की स्थापना कर जीवन शैली बदली। त्वि परिस्तर में स्थापित हुई उनकी प्रतिमा युवा पीढ़ी का पथ दर्शित करेगी। राज्यपाल ने संविधान उद्यान के निर्माण पर बधाई देते हुए कहा कि इससे देश की युवा पीढ़ी संविधान संस्कृति से जुड़ेगी। उन्होंने कहा कि संविधान उद्यान नई पीढ़ी को संविधान प्रदत्त अधिकारों के

साथ कर्तव्यों की याद दिलाता रहेगा। उन्होंने बताया कि देश संविधान से ही चल रहा है और हमारे संविधान में ज्ञान दर्शन की महान परम्पराएं हैं जो वसुधैव कुटुम्बक की भावना प्रवाहित करती हैं। उन्होंने बताया कि प्रारंभ में ही हम भारत के लोग कहा गया है यह वाक्य नहीं वरन् आत्मानुभूति और समर्पण के भावों का प्रतीक है। इस अवसर पर उन्होंने काली बाई, नाना भाई, संत मानवी एवं उनकी भविष्य वाणियों का भी उल्लेख किया।

टीएडी मंत्री अर्जुन सिंह बामनिया ने कहा कि वागड धरा आध्यात्मिक धरा है। उन्होंने बताया कि काशी में

जितने मंदिर हैं उतने ही इस पवित्र धरा पर भी हैं। उन्होंने बताया कि यहां कई विद्वानों को वेदों की जानकारी है अतः नई पीढ़ी को ज्ञान संस्कृति से जोड़ने के लिये वेद विद्यापीठ एवं गुरुकुल महत्वपूर्ण होंगे। उन्होंने बताया कि गुरुकुल में कई जनजाति परिवारों के बच्चों ने प्रवेश लिया था। उन्होंने शिक्षा के क्षेत्र में मानव विज्ञान आदि नये विषय प्रारंभ करने की भी जरूरत बताई। उन्होंने कहा कि संस्कृति पर भी शोध होना चाहिए। सांसद कनकमल कटारा ने बताया कि टीएएसपी क्षेत्र काफ़ी पिछड़ा हुआ है प्रशासनिक सेवाओं में अधिकतर लोग पूर्वोत्तर के

गोविंद गुरु जनजातीय वि.वि. के नवनिर्मित प्रवेश द्वार, संविधान उद्यान और संविधान स्तम्भ का लोकार्पण

ही है ऐसे में 12 प्रतिशत आरक्षण में से 6 फीसदी पृथक आरक्षण इस क्षेत्र के युवाओं को दिया जाना चाहिए ताकि वे प्रशासनिक अधिकारी बन सके और इस क्षेत्र का समुचित विकास हो सके। कटारा ने इस अवसर पर खेल मैदान के लिये 10 लाख रुपये देने की भी घोषणा की। उन्होंने बताया कि गोविन्द गिरि ने समाज सुधार, भक्ति भाव से परिवार और गांव सुधारे थे।

उन्होंने धूम्रपान स्थापित कर नशामुक्ति और स्वस्थ जीवन की राह दिखाई थी। उन्होंने बताया कि संत मानवी महाराज ने जो भविष्यवाणियों की वे अक्षरशः सत्य साबित होती जा रही हैं। प्रारंभ में कुलपति प्रो. केशव सिंह टाकुर ने स्वागत करते हुए विश्वविद्यालय की उपलब्धियों से अह्वान कराया। उन्होंने बताया कि विश्वविद्यालय से लगभग सवा लाख विद्यार्थी जुड़े हैं यहां शोध का कार्य भी हो रहा है। इसी तरह से वेद विद्यापीठ व वैदिक गुरुकुल की स्थापना की जा रही है। कार्यक्रम में संभागीय आयुक्त नौरज के पवन, पुलिस महानिरीक्षक एस. परमलाल, जिला कलक्टर प्रकाशचंद्र शर्मा, एसपी अश्विनी सिंह आदि मौजूद रहे।

राशिफल बुधवार 27 सितम्बर, 2023



पंडित अनिल शर्मा

भाद्रपद मास, शुक्ल पक्ष, त्रयोदशी तिथि, बुधवार, विक्रम संवत् 2080, धनिष्ठा नक्षत्र प्रातः 7:10 तक, धृति योग प्रातः 7:53 तक, कौलव करण दिन 3:23 तक, चन्द्रमा आज कुम्भ राशि में संचार करेगा।

ग्रह स्थिति: सूर्य-कन्या, चन्द्रमा-कुम्भ, मंगल-कन्या, बुध-सिंह, गुरु-मेघ, शुक्र-कर्म, शनि-कुम्भ, राहु-मेघ, केतु-तुला राशि में।

आज रवियोग प्रातः 7:10 से सांय 6:55 तक है। आज प्रदोष व्रत है। गौत्रि रात्रि व्रत आरम्भ होगा। आज पंचक है। श्रेष्ठ चौघड़िया: लाभ-अमृत सूर्योदय से 9:14 तक, शुभ 10:49 से 12:18 तक, चर 3:16 से 4:46 तक, लाभ 4:46 से सूर्यास्त तक।

राहूकाल: 12:00 से 1:30 तक। सूर्योदय 6:21, सूर्यास्त 6:15

मेघ आर्थिक/वित्तीय मामलों के लिए दिन अच्छा रहेगा। आय में वृद्धि होगी। धन प्राप्त होगा। व्यावसायिक कार्यों में प्रगति होगी। घर-परिवार में सुख-सुविधाएं बढ़ेंगी।

वृष व्यावसायिक कार्यों पर ध्यान देना ठीक रहेगा। व्यावसायिक कार्यों में आ रही अड़चनें दूर होंगी। महत्वपूर्ण कार्य योजना का क्रियान्वयन होगा। आर्थिक मामलों में संतुलन बनाए रखना ठीक रहेगा।

मिथुन नवीन कार्यों के संबंध में सकारात्मक आश्वासन प्राप्त होगा। अटकते हुए कार्य बनने लगेंगे। व्यावसायिक कार्यों के लिए दिन अच्छा रहेगा। परिवार में अतिथियों का आमंत्रण बना रहेगा।

कर्क चन्द्रमा अद्य रात्रि में शुभ नहीं है। नवीन कार्यों को तलना ठीक रहेगा। बतने कार्य विगड़ सकते हैं। आवश्यक कार्यों में विलम्ब हो सकता है। शुभ कार्यों में व्यवधान सामने आ सकते हैं।

सिंह परिवार में आपसी सहयोग-समन्वय बना रहेगा। परिवार में धार्मिक-मौलिक कार्य सम्पन्न हो सकते हैं। परिवारों के सहयोग से महत्वपूर्ण कार्य सम्पन्न हो सकते हैं। व्यावसायिक खर्चों पर नियंत्रण रखें।

कन्या व्यावसायिक कार्यों के लिए बाहर जाना पड़ सकता है। व्यावसायिक खर्चों पर नियंत्रण रखना ठीक रहेगा। विवादित मामलों से राहत मिल सकती है। अस्त-व्यस्त दिनचर्या में सुधार होगा।

तुला व्यावसायिक मामलों में सुविधा बनी रहेगी। नौकरपेशा व्यक्तियों को मानसिक तनाव रहेगा। आर्थिक मामलों में परेशानी का सामना करना पड़ सकता है।

वृश्चिक घर-परिवार में आपसी मतभेद बढ़ सकते हैं। वाद-विवाद टलना ठीक रहेगा। पारिवारिक कार्यों के कारण भागदौड़ रहेगी। व्यावसायिक/आर्थिक मामलों के लिए दिन अच्छा रहेगा।

धनु मित्रों/रिश्तेदारों के सहयोग से मनोबल बढ़ेगा। वर्तमान समस्या का समाधान हो सकता है। अस्त-व्यस्त दिनचर्या में सुधार होगा। व्यावसायिक स्थिति ठीक रहेगी।

मकर व्यावसायिक संपर्क बनेंगे। व्यावसायिक वालों सफल रहेगी। व्यावसायिक अनुबंध प्राप्त होंगे। आर्थिक स्थिति में सुधार होगा। अटक हुआ धन प्राप्त हो सकता है।

कुंभ व्यावसायिक कार्यों पर ध्यान देना ठीक रहेगा। व्यावसायिक कार्यों में परेशानियां अभी यथावत बनी रहेगी। आर्थिक स्थिति ठीक रहेगी। मन:स्थिति में सुधार होगा।

मीन घर-परिवार के कार्यों के कारण भागदौड़ रहेगी। परिवार में स्वास्थ संबंधित परेशानियां हो सकती हैं। आज अर्नाल कार्यों में समय खराब होगा। घर-व्यवस्था के खर्चों में अनावश्यक वृद्धि हो सकती है।



इकतालीस साल बाद ड्रेसेज (इक्वेस्ट्रियन हॉर्स राइडिंग) में गोल्ड मैडल जीतकर भारत ने इतिहास रचा है। चीन में आयोजित हो रहे एशियन गेम्स में भारत ने यह शानदार सफलता हासिल की। टीम के सभी चार भारतीय युद्धसवारों ने शानदार प्रदर्शन किया। अपने घोड़े "एट्रो" पर सवार अनुष अग्रवाल 71.088 अंक के स्कोर के साथ सबसे आगे रहे। घोड़े "केमक्सप्रो एमरल्ड" पर सवार हृदय छेदा 69.941 अंक के साथ दूसरे स्थान पर रहे, जबकि दिव्यकृति सिंह ने 68.176 अंक हासिल किए और अपने घोड़े "चिन्स्की" के साथ सुदीप्ति हजेल ने 66.706 अंक अपने नाम किए। भारतीय टीम का कुल स्कोर 209.205 रहा, इस प्रदर्शन के कारण भारतीय टीम को गोल्ड मैडल हासिल हुआ। व्यक्तिगत रैंकिंग के अनुसार, अनुष अग्रवाल और हृदय छेदा, सिड जैकलीन विंग पिंग के बाद दिन के दूसरे और तीसरे सर्वश्रेष्ठ स्कोरर रहे। सभी चार भारतीय युद्धसवार बुधवार को व्यक्तिगत ड्रेसेज इंटरमीडिएट प्रतियोगिता में हिस्सा लेंगे। उम्मीद की जा रही है कि, ये खिलाड़ी व्यक्तिगत स्पर्धा में भी गोल्ड मैडल हासिल करेंगे। भारतीय टीम को इस जीत में जयपुर की दिव्यकृति सिंह का प्रदर्शन बेहद शानदार रहा। दिव्यकृति सिंह इस जीत के बाद ग्लोबल रैंकिंग में 14वीं व एशियाई रैंकिंग में पहले स्थान पर हैं। दिव्यकृति सिंह अजमेर के मेयो गर्ल्स कॉलेज की पूर्व छात्रा हैं।

दिल्ली और जयपुर के बीच युद्ध छिड़ गया है कांग्रेस में

गहलोट जिस तरह से वरिष्ठ नेताओं को साइडलाइन कर रहे हैं, उससे राहुल गांधी बेहद रूष्ट हैं

-रेणु मिश्र-
-राष्ट्रदूत दिल्ली ब्यूरो-
नई दिल्ली, 26 सितम्बर। क्या अब कांग्रेस पार्टी में दिल्ली बनाम जयपुर की स्थिति बन गई है। माहौल में एक बदलाव दिखाई दे रहा है क्योंकि अशोक गहलोट जिस तरह पार्टी के वरिष्ठ नेताओं की अनदेखी करने की कोशिश कर रहे हैं तथा अपनी स्वयं की प्रधानता दिखाने की कोशिश कर रहे हैं, उस तौर-तरीके से राहुल गांधी नाराज हैं।
सूत्रों का कहना है कि जब गहलोट ने जयपुर में राहुल-खड्गे की जनसभा में वक्ताओं की सूची से सचिन पायलट का नाम हटा दिया था हालांकि राहुल ने इसे फिर से शामिल करा दिया था उसके बाद हवाई अड्डे पर राहुल ने रंधावा से जवाब तलब किया।
दोनों की बातचीत के समय मौजूद लोगों का कहना है कि राहुल ने बड़ी रुखाई के साथ रंधावा से कहा था, "अगर आप पार्टी के मामलों के समन्वयन एवं प्रबंधन में सक्षम नहीं हैं तो बेहतर होगा कि आप अपने पद से इस्तीफा दे दें।"
इस्तीफा देने के बजाय, रंधावा ने

- राहुल गांधी ने प्रदेश प्रभारी सुखजिंदर सिंह रंधावा से यहां तक कह दिया कि, अगर आप पार्टी को मैनेज नहीं कर सकते तो बेहतर होगा पद से इस्तीफा दे दें।
- रंधावा ने लेकिन पद छोड़ने से इंकार कर दिया। रंधावा पूरी तरह से गहलोट के नियंत्रण में हैं और यह सब जानते हैं कि, वे गहलोट के कहे अनुसार ही काम करते हैं।
- दिल्ली और जयपुर की यह जंग कांग्रेस के टिकट वितरण के समय और ज्यादा उभरेगी, क्योंकि गहलोट अपने समर्थक विधायकों को टिकट देना चाहते हैं और इसके लिए कई मनगढ़ंत सर्वे और रिपोर्ट भी पेश की जा रही हैं।
- राहुल गांधी ने साफ कह दिया है कि, टिकट वितरण में सुनील कानुगोलु की रिपोर्ट को ही आधार बनाया जाए। सुनील की रिपोर्ट के अनुसार, अगर कांग्रेस को अच्छा प्रदर्शन करना है तो, 60 प्रतिशत विधायकों के टिकट काटने होंगे।
- सुनील कानुगोलु कर्नाटक में कांग्रेस के प्रमुख रणनीतिकारों में शामिल थे, उन्होंने कर्नाटक में चुनाव प्रचार के नए-नए तरीके बताए तथा कई सर्वे किए, जिनकी वजह से वहां कांग्रेस को जीत मिली।

कहा कि वे सब कुछ व्यवस्थित करेंगे तथा उसके परिणाम दिखाई देंगे।
रंधावा ऐसे व्यक्ति हैं जो मुख्यमंत्री के पूरी तरह, "यस मैन" हैं तथा राहुल गांधी बिना किसी खास हाल चाल के उन्हें बर्खास्त कर दें।
उल्लेखनीय है कि अब दिल्ली और जयपुर के बीच खुली लड़ाई है तथा यह और भी बड़े रूप में तब दिखाई देगी, जब टिकट-वितरण प्रक्रिया चलेंगी तथा गहलोट अपने समर्थकों को टिकट दिलाने की कोशिश करेंगे, जबकि सुनील कानुगोलु ने अपने सर्वे की रिपोर्ट में कहा है कि अगर पार्टी को अच्छा प्रदर्शन करना है तो 60 प्रतिशत वर्तमान विधायकों के टिकट काट दिये जाने चाहिये।
राहुल गांधी ने गौरव गोगोई से कह (शेष अंतिम पृष्ठ पर)

मुम्बई के सहकारी बैंक का लाइसेंस रद्द

-जाल खंबाता-
-राष्ट्रदूत दिल्ली ब्यूरो-
नई दिल्ली, 26 सितम्बर। रिजर्व बैंक ऑफ इंडिया (आर.बी.आई.) ने सोमवार, 25 सितम्बर से "कपोल को-ऑपरेटिव बैंक ऑफ मुम्बई" का लाइसेंस रद्द कर दिया। मंगलवार से बैंक

'हाई कोर्ट के 80 जजों के नाम दस महीने से लम्बित हैं'

सुप्रीम कोर्ट ने जजों की नियुक्ति व तबादले में केन्द्र सरकार की ढिलाई की आलोचना की

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 26 सितम्बर। आज सुप्रीम कोर्ट ने मोदी सरकार द्वारा न्याय के रास्ते में रोड़े अटकाने की मोदी सरकार की चालों को रेखांकित करते हुए कहा "हाई कोर्ट से 8 नाम 10 माह से अधिक समय से लंबित पड़े हैं।
जजों की नियुक्ति का मामला कार्यपालिका और न्यायपालिका के बीच एक दूसरे को नीचा दिखाने का हो सकता है। सुप्रीम कोर्ट ने पूछा कि केन्द्र सरकार ने उच्च न्यायालयों की सिफारिशें अभी तक कोलीजियम के पास नहीं भेजी हैं।
केन्द्र द्वारा नामों को स्वीकृति देने में विलंब के आरोप पर याचिकाओं को सुनते हुए जस्टिस संजय कौल और जस्टिस सुधांशु धूलिया की बेंच ने कहा कि वे मामले पर कड़ी निगरानी रखे हुए हैं। हाई कोर्ट से प्राप्त 80 नाम 10 माहों से लंबित पड़े हैं। केवल एक आधारभूत प्रक्रिया पूरी होनी है। आपकी राय जाननी है ताकि कोलीजियम कार्रवाई कर सके।
बेंच ने कहा कि एक "हाई कोर्ट" में 26 जजों और एक संवेदनशील हाई कोर्ट में चीफ जस्टिस की नियुक्ति करनी है।
जस्टिस कौल ने कहा, "मेरे पास सूचना है कि हाई कोर्ट से सिफारिश किए हुए कितने नाम लंबित हैं जो कोलीजियम तक नहीं पहुंचे।
एटॉर्नी जनरल आर. वेंकटरमण ने जवाब देने के लिए एक सप्ताह का समय मांगा। बेंच ने उन्हें दो सप्ताह देते हुए केन्द्र सरकार के जवाब के साथ उपस्थित होने को कहा। अगली सुनवाई 9 अक्टूबर को होगी।
कड़ी टिप्पणी में जस्टिस कौल ने कहा, "मुझे बहुत कुछ कहना है लेकिन मैं खुद को रोक रहा हूँ। मैं इसलिए चुप हूँ क्योंकि एटॉर्नी जनरल ने एक सप्ताह का समय मांगा है लेकिन अगली तारीख पर मैं चुप नहीं रहूँगा।"
2014 में जब से नरेन्द्र मोदी प्रधानमंत्री बने हैं तब से जजों की नियुक्ति के मामले में कार्यपालिका और न्यायपालिका के बीच विवाद चल रहा है। मोदी सरकार ने तो 2014 में राष्ट्रीय न्यायिक नियुक्ति आयोग भी बनाया था, ताकि हाई कोर्ट जजों की नियुक्ति में

अमित शाह व नड्डा आज जयपुर में

जयपुर 26 सितंबर। भाजपा के राष्ट्रीय अध्यक्ष जेपी नड्डा और गृहमंत्री अमित शाह एक दिवसीय प्रवास पर बुधवार को जयपुर आ रहे हैं। दोनों नेता करीब शाम 7 बजे भाजपा मुख्यालय पहुंचेंगे।
दोनों नेता भाजपा मुख्यालय के विभिन्न बैठकें लेंगे और प्रदेश पदाधिकारियों के साथ चुनाव सम्बंधित मसलों पर चर्चा करेंगे।

■ गृह मंत्री अमित शाह और भाजपा के राष्ट्रीय अध्यक्ष जे. पी. नड्डा प्रदेश के चुनावों के संबंध में पार्टी की कई बैठकें करेंगे और नेताओं से फीडबैक लेंगे।

जेपी नड्डा, केंद्रीय गृह मंत्री अमित शाह राजस्थान के चुनाव को लेकर नेताओं से अलग-अलग मुलाकात कर फीडबैक भी लेंगे। सूत्रों के अनुसार वे कोर कमेटी एवं नेताओं से अलग-अलग चर्चा भी कर सकते हैं। नड्डा व अमित शाह का संघ कार्यालय जाने का भी कार्यक्रम बताया जा रहा है। वहां वे (शेष अंतिम पृष्ठ पर)

मध्य प्रदेश में शिवराज सिंह को हाशिए पर धकेलने की तैयारी

विधानसभा प्रत्याशियों की लिस्ट में अभी तक भी शिवराज का नाम शामिल नहीं किया गया है

-श्रीनंद झा-
-राष्ट्रदूत दिल्ली ब्यूरो-
नई दिल्ली, 26 सितम्बर। नवीनतम समाचारों के अनुसार मध्य प्रदेश को मुख्यमंत्री शिवराज सिंह चौहान को भाजपा के भीतर ही गंभीर प्रतिद्वंद्विता का सामना करना पड़ रहा है। एक असामान्य कदम के तौर पर पार्टी नेतृत्व ने तीन केन्द्रीय मंत्रियों को आगामी विधानसभा चुनाव लड़वाने का निर्णय लिया है:- नरेन्द्र सिंह तोमर, प्रहलाद पटेल आर. फगन सिंह कुलस्ते। पार्टी के राष्ट्रीय महासचिव केशव विजयवर्गीय और कुछ वर्तमान सांसदों को भी उम्मीदवार बनाया जा रहा है। संक्षेप में, शीर्ष पद के लिए मुकाबला भारी हो जाएगा, अगर भाजपा सत्ता में लौट आई। पार्टी के सूत्र पहले ही संकेत दे चुके हैं कि चुनाव के बाद कोई भी बड़ा नेता मुख्यमंत्री बन सकता है।
वर्तमान मुख्यमंत्री का नाम उम्मीदवारों की पहली सूची में घोषित करने की पुरानी परम्परा के विरुद्ध

- जबकि परम्परा है कि, मुख्यमंत्री का नाम पहली लिस्ट में ही घोषित कर दिया जाता है।
- भाजपा केन्द्रीय नेतृत्व ने तीन केन्द्रीय मंत्रियों और कुछ सांसदों को मध्य प्रदेश विधानसभा चुनाव में उतारा है। केन्द्रीय नेतृत्व ने संकेत दिया है कि चुनाव के बाद कोई भी मुख्यमंत्री बन सकता है।

कांग्रेस का चुनावी मुद्दा, जात आधारित जनगणना

-जाल खंबाता-
-राष्ट्रदूत दिल्ली ब्यूरो-
नई दिल्ली, 26 सितम्बर। कांग्रेस नेता राहुल गांधी ने गत सप्ताह संसद में जात आधारित जनगणना की मांग की थी, अब यही मांग कांग्रेस का मुख्य मुद्दा बन गई है। कांग्रेस ने मंगलवार को कहा कि

- ओ.बी.सी. मतों को अपने पक्ष में करने के लिए कांग्रेस जात आधारित जनगणना का मुद्दा जोर शोर से उठा रही है।

गृह राज्य मंत्री राजेन्द्र सिंह यादव के कोटपूतली आवास सहित 10 व्यवसायिक ठिकानों पर ई.डी. की रेड

करीब 9 घंटे चली कार्यवाही, 5 गाड़ियों में सवार होकर आए करीब डेढ़ दर्जन अधिकारी कार्यवाही में शामिल रहे

कोटपूतली, 26 सितम्बर (निर्स)। एक ओर जहां विधानसभा चुनाव नजदीक आ रहे हैं, वहीं, राजस्थान में सत्ताधारी पार्टी के गृहमंत्री के यहां हुई ईडी की रेड ने सियासी गलियारों में भूचाल ला दिया है।
मामला गृह राज्य मंत्री राजेन्द्र सिंह यादव से जुड़ा है। पांच गाड़ियों में सवार होकर आई, करीब डेढ़ दर्जन प्रवर्तन निदेशालय (ईडी) अधिकारियों की टीम ने गृह राज्य मंत्री के कोटपूतली आवास सहित दस व्यवसायिक ठिकानों पर छापेमारी की है।
सूत्रों के अनुसार, कार्यवाही के दौरान अधिकारियों ने दो मोबाइल जल्ब किए और मौके पर ताला तोड़ने वाले एक युवक को भी बुलाया है। बताया जा रहा है कि, करीब 9 घंटे चली कार्यवाही में 2 अलमारियों व एक बॉक्स का ताला तोड़कर कुछ अहम दस्तावेज जल्ब किए हैं।
मंगलवार अल सुबह करीब 7 बजे से शाम 4.15 बजे तक चली कार्यवाही में ईडी की टीम ने लोगों का आना जाना बंद करते हुए घर में मौजूद कर्मचारियों से भी उनके मोबाइल आदि ले लिये, जो बाद में लौटा दिए गए। बताया जा रहा है कि, कार्यवाही के वक्त स्वयं गृह राज्यमंत्री यादव व उनके बेटे भी आवास पर ही मौजूद थे। टीम ने लैपटॉप व प्रिन्टर आदि भी अन्दर मंगवाकर कार्यवाही को आगे बढ़ाया।
गौरतलब है कि, विगत 7 सितंबर 2022 को भी मंत्री राजेन्द्र सिंह यादव की, कोटपूतली के पाथरेड़ी स्थित फेक्ट्री सहित 53 ठिकानों पर इन्कम टैक्स विभाग की रेड हुई थी। दरअसल मामला मिड-डे मील सप्लाई में हुई गड़बड़ी से जुड़ा बताया जा रहा है।
मोडिया रिपोर्ट के अनुसार, जब राजेन्द्र यादव से संबंधित कंपनियों में रेड हुई थी, तब कमलजीत राणावत, सतीश मूलचंद व्यास से संबंधित कंपनियों में भी रेड की गई थी और 15 बैंक लॉकरों को भी खोला गया था। बताया जा रहा है कि, इन्कम टैक्स विभाग को करोड़ों की राशि घोषित नहीं की जा रही थी और स्थानीय सूत्रों के अनुसार राजेन्द्र यादव के परिवार जनों ने लगभग 14 करोड़ रुपये इन्कम टैक्स को सेंडर किये थे।
जिस कंपनी में रेड की गयी थी उनमें से एक कम्पनी, एम.आर.टी. एन्टरप्राइजेज थी जिसमें राजेन्द्र यादव (शेष अंतिम पृष्ठ पर)



बॉलीवुड की अतिलोकप्रिय अभिनेत्री वहीदा रहमान को भारतीय सिनेमा जगत के सर्वोच्च सम्मान "दादा साहब फाल्के" पुरस्कार से सम्मानित किया जायेगा। केंद्रीय सूचना एवं प्रसारण मंत्री अनुराग ठाकुर ने अपने "एक्स" अकाउंट पर एक लंबा नोट शेयर कर यह जानकारी दी। फिल्म प्यासा, कागज के फूल, चौदहवीं का चांद, साहब बीवी और गुलाम, गाइड और खामोशी जैसी कई चर्चित फिल्मों में अपने अभिनय से वहीदा रहमान ने बहुत प्रसिद्धि हासिल की। पांच दशक से अधिक की अभिनय यात्रा में वहीदा रहमान को पद्मश्री और पद्म भूषण पुरस्कार से भी सम्मानित किया जा चुका है।

कोलायत विधानसभा क्षेत्र में आधारभूत सुविधाओं का हुआ विस्तार : भाटी

बीकानेर, (कासं)। ऊर्जा मंत्री भंवर सिंह भाटी ने मंगलवार को उपखंड मुख्यालय बज्जू में बिश्नोई धर्मशाला में आयोजित कार्यक्रम में करीब एक दर्जन विकास कार्यों का लोकार्पण व शिलान्यास किया।

इस दौरान उन्होंने विधायक निधि कोष, डीएमएफटी, ग्राम पंचायत मद आदि से स्वीकृत विभिन्न विकास कार्यों में नव निर्मित व्यापार मंडल भवन का, रा.बा.उ.मा.वि. बज्जू खालसा में नव निर्मित कक्षा कक्ष व छात्राओं के लिए फर्नीचर का, श्री राधा कृष्ण मंदिर परिसर के पास नव निर्मित सामुदायिक भवन व सी.सी. ब्लॉक का, हनुमान मंडी के पास नव निर्मित सामुदायिक भवन व सी. सी. ब्लॉक, बस स्टैण्ड बज्जू खालसा में नव निर्मित टीनशेड व निर्मा, सार्वजनिक पुस्तकालय भवन निर्माण, रा.उ.प्रा.वि. बज्जू खालसा में 02 नवीन कक्षा-कक्ष का लोकार्पण किया।



ग्राम पंचायत बज्जू खालसा की पुष्करणा कॉलोनी में बने सामुदायिक भवन का ऊर्जा मंत्री भंवर सिंह भाटी ने लोकार्पण किया।

आंगनवाड़ी केन्द्र ए के पास सामुदायिक भवन का, रा.उ.मा.वि. बज्जू में वाचनालय का, रा.मा.वि. बज्जू भौतिक विज्ञान प्रयोगशाला कक्ष का, रा.उ.प्रा. वि. बज्जू खालसा में 03 अतिरिक्त कक्षा कक्ष का ग्राम पंचायत बज्जू के विभिन्न सार्वजनिक स्थानों पर सीसीटीवी कैमरा लगाने के कार्य का शिलान्यास किया।

इस अवसर पर ग्राम पंचायत बज्जू के जनप्रतिनिधियों एवं व्यापार मंडल के सदस्यों ने ऊर्जा मंत्री को माला पहनकर उनका स्वागत किया। इससे पहले ऊर्जा मंत्री के बज्जू मुख्यालय पहुंचने पर नागरिकों ने पुष्प वर्षा कर

उनका जगह-जगह स्वागत किया। ऊर्जा मंत्री टैक्टर चलाते हुए कार्यक्रम स्थल पर पहुंचे। ऊर्जा मंत्री ने कहा कि गत साढ़े चार सालों में कोलायत विधानसभा क्षेत्र में आधारभूत सुविधाओं का विस्तार करने के प्रयास किये गये हैं। क्षेत्र में बुनियादी संसाधन विकसित कर ग्रामीणों का जीवन स्तर ऊंचा उठाने के प्रयास किया गया है।

गाढ़वाला से लेकर गज्जेवाला तक के गांवों की समस्याओं का समाधान करने के प्रयास किए गए हैं। उन्होंने कहा कि कोलायत विधानसभा क्षेत्र में सुविधाओं का विशेषकर शिक्षा, बिजली-पानी, चिकित्सा, सड़क आदि

का पूर्णतया अभाव था। उन्होंने कहा कि सर्वप्रथम कोलायत विधानसभा क्षेत्र में शिक्षा पर जोर दिया गया। साथ ही साथ चिकित्सा सुविधाओं को विस्तार करते हुए कोलायत में दोमा सेंटर, उप जिला अस्पताल के अलावा बड़ी संख्या में सामुदायिक स्वास्थ्य केन्द्र, प्राथमिक स्वास्थ्य केन्द्र खोले गए हैं। आज इस क्षेत्र के बच्चों को उच्च शिक्षा के लिए बीकानेर नहीं जाना पड़ता।

कोलायत विधानसभा क्षेत्र में सात राजकीय कॉलेज खोले गए हैं, जिसमें से दो राजकीय कॉलेज बालिकाओं के लिए हैं। इन सभी कॉलेजों के भवन का निर्माण कार्य चल रहा है और बच्चे

इनमें अध्ययनरत हैं। ऊर्जा मंत्री ने विधायक निधि कोष से 10 लाख रूपए की लागत से पुष्करणा कॉलोनी में और इसी मद 15 लाख रूपये की लागत से हनुमान जी मंडी के पास बने सामुदायिक भवन का लोकार्पण किया। उन्होंने ग्राम पंचायत मद से 6 लाख 9 हजार की लागत से बने सार्वजनिक जल कुंड निर्माण का, ग्राम पंचायत मद से 9 लाख 69 हजार खर्च कर हनुमान मंडी में सीसी ब्लॉक, खेजड़ी गट्टा व सार्वजनिक शौचालय का लोकार्पण भी किया। इसके अलावा उन्होंने आरआईडीफम मद से 10 लाख 53 हजार की लागत से राजकीय

बारिश से फसलों को नुकसान

श्रीगंगानगर, (कासं)। सिद्धवाला क्षेत्र में हुई बरसात से किसानों के माथे पर चिंता की लकीरें गहरी गई हैं। बारिश होने से नरमा व ग्वार की फसल को नुकसान होने की आशंका है। इससे किसानों की परेशानी बढ़ गई है।

खेतों में नरमा चुगाई का कार्य चल रहा था, लेकिन बरसात से कामकाज प्रभावित हो गया। किसानों का कहना है कि पांच से छह आंगल बरसात हुई है। पहले सिंचाई पानी की कमी, फिर गुलाबी सुंडी और अब बरसात से नरमा की फसल प्रभावित हो रही है। क्षेत्र में रामसरा जाखड़ान, लालपुरा सिखान, पालीवाला, एक केएसआर, दाबा झालार आदि गांवों में बरसात हुई है। क्षेत्र में हुई बरसात से गर्मी और उमस से राहत मिली। वहीं बरसात से किसान वर्ग परेशान नजर आया। वर्तमान में बारिश से खेतों में खड़ी नरमा कपास की फसल खराब हो रही है। अभी नरमा की चुगाई का कार्य चल रहा है। किसानों का कहना है कि असमय बरसात से उत्पादन प्रभावित होगा।

कोचुवेली ट्रेन लालगाढ़ में रुकेगी

श्रीगंगानगर, (कासं)। रेलवे प्रशासन द्वारा रेल यात्रियों की सुविधा हेतु श्रीगंगानगर-कोचुवेली-श्रीगंगानगर साप्ताहिक एक्सप्रेस रेलसेवा का लालगाढ़ स्टेशन पर प्रयोगिक तौर पर आगामी अदिशों तक ठहराव दिया जा रहा है।

उत्तर पश्चिम रेलवे के मुख्य जनसंपर्क अधिकारी कैप्टन शशि किरण ने बताया कि गाड़ी संख्या 16311 श्रीगंगानगर-कोचुवेली साप्ताहिक एक्सप्रेस रेलसेवा जो 26 सितम्बर से श्रीगंगानगर से प्रस्थान करेगी। वह लालगाढ़ स्टेशन पर 18.26 बजे आगमन एवं 18.28 बजे प्रस्थान करेगी। गाड़ी संख्या 16312 एक्सप्रेस साप्ताहिक जो 30 सितम्बर से कोचुवेली से प्रस्थान करेगी वह लालगाढ़ स्टेशन पर 20.40 बजे आगमन एवं 20.42 पर प्रस्थान करेगी।

वेतन, पेंशन नहीं मिलने से रोडवेज कर्मियों में रोष

बीकानेर, (कासं)। वेतन, पेंशन नहीं मिलने से आक्रोशित रोडवेज कर्मियों ने प्रदर्शन कर विरोध जताया।

गत पांच सालों से रोडवेज कर्मचारियों को समय पर वेतन, पेंशन व विभिन्न रिटायरल भुगतान विलंबित व समय पर नहीं मिलने से आर्थिक तंगी झेल रहे हैं। अभी तक दो माह समाप्ति पर होने के बावजूद वेतन, पेंशन नहीं मिले हैं। रोडवेज के उच्च प्रशासन को निरंतर जापन, प्रदर्शन, आंदोलनों द्वारा चेताया जाता रहा है पर रोडवेज की अपशरशाही कुछ सुनने को तैयार ही नहीं है।

ऐसा लगता है उन पर राज्य सरकार का कोई अंकुश व नियंत्रण है ही नहीं है। वेतन, पेंशन नहीं मिलने से

दो माह समाप्ति पर होने के बावजूद अभी तक वेतन, पेंशन नहीं मिली

आक्रोशित रोडवेज कर्मियों ने आज प्रदर्शन किया। शाखा सचिव गिरधारी लाल ने बताया कि रिटायर्ड होने के लम्बे अंतराल तक समय पर विभिन्न रिटायरल भुगतान नहीं मिलते। सरकार ने रोडवेज में ओल्ड पेंशन तो लागू कर दी परंतु इसके आदेश रोडवेज ने मनमाने तरीकों से तोड़ मरोड़ कर लागू करने से कर्मचारियों को ओपीएस का लाभ नहीं मिल रहा है। ओपीएस की राशि मनमानी,

संविदा कर्मियों का कार्य बहिष्कार

हनुमानगढ़, (कासं)। टेका प्रथा समाप्त कर संविदा रूल्स 2022 में शामिल करने की मांग को लेकर टाउन के जिला अस्पताल में कार्यरत संविदा कर्मचारियों का दो घंटे कार्य बहिष्कार और घरना सोमवार को पांचवें दिन भी जारी रहा। संविदा कर्मचारियों ने घरना देकर राज्य सरकार के खिलाफ नारेबाजी की।

संविदा एवं मानदेय कर्मचारी संघ एकूकृत जिलाध्यक्ष लालचंद मोयं ने बताया कि राजस्थान सरकार की विभिन्न कल्याणकारी योजनाओं में प्लेसमेंट में लगे कर्मचारी यथा लैब तकनीशियन, प्रयोगशाला सहायक, हेल्पर, ऑक्सीजन प्लांट, ऑपरैटर, इलेक्ट्रीशियन, गार्ड, वार्ड बॉय, वार्ड लेडीज, एम्बुलेंस ड्राइवर, पुंवर, फार्मसी, रेडियोग्राफर और काउंसलर पिछले कई वर्षों से विभिन्न पदों पर कार्यरत हैं। कोरोना काल में भी इन सभी कर्मचारियों ने अपनी जान की परवाह किए बगैर सरकार के निर्देशानुसार काम किया। ये सभी कर्मचारी अल्प वेतन में कार्य कर रहे हैं। राजस्थान सरकार की ओर से सुविधा अपार्टमेंट कर्मचारियों को बजट घोषणा पत्र में भी नियमित करने का वादा किया था जो कि अभी तक अमल में नहीं लाया गया।

सभी प्लेसमेंट कर्मचारियों को इस महंगाई के दौर में घर चलाना बहुत मुश्किल हो गया है। इसलिए सरकार से मांग है कि उनकी मांगों को पूर्ण करते हुए नियमित किया जाए। संविदा कर्मचारी संघ के संरक्षक चन्द्रमान तिवाड़ी ने कहा कि वर्तमान में 2 घंटे का कार्य बहिष्कार कर रहे हैं। अगर सरकार मांगों पर ध्यान नहीं देती है तो नियमित कार्य बहिष्कार किया जायेगा।

121 पदों पर भर्ती की तैयारी में जुटा नगर निगम

बीकानेर, (कासं)। नगर निगम में 121 सफाई कर्मचारी पदों पर भर्ती होनी है। भर्ती को लेकर जारी दिशा-निर्देशों के अनुसार निगम स्तर पर कंट्रोल रूम गठित करने के साथ नोडल अधिकारी भी नियुक्त करना है। निगम आयुक्त के.एल. मीणा ने बताया कि भर्ती प्रक्रिया के तहत तय कार्यक्रम अनुसार भर्ती प्रक्रिया संपन्न कराई जायेगी।

प्रदेश की नगरीय निकायों में सफाई कर्मचारी भर्ती को लेकर स्वायत्त शासन विभाग की ओर से दिनांक वार भर्ती प्रक्रिया कार्यक्रम घोषित करने के बाद नगर निगम तैयारियों में जुट गया है। बीकानेर नगर निगम में 121 सफाई कर्मचारी पदों पर भर्ती होनी है। भर्ती को लेकर जारी दिशा-निर्देशों के अनुसार निगम स्तर पर कंट्रोल रूम गठित करने के साथ नोडल अधिकारी भी नियुक्त करना है। निगम आयुक्त के.एल. मीणा ने बताया कि भर्ती प्रक्रिया के

नगर निगम में 121 सफाई कर्मचारी पदों पर भर्ती होगी

तहत तय कार्यक्रम के अनुसार भर्ती प्रक्रिया संपन्न कराई जायेगी। निगम उपायुक्त को नोडल अधिकारी नियुक्त करने के साथ उपायुक्त की अध्यक्षता में एक भर्ती कमेटी का भी गठन किया जा रहा है। कंट्रोल रूम गठित करने के भी निर्देश दे दिये गए हैं। सफाई कर्मचारी भर्ती की प्रक्रिया को संपन्न करवाने के लिए जारी किए गए दिशा-निर्देशों के अनुसार निगम प्राप्त ऑनलाइन आवेदन पत्रों का वर्गीकरण आरंभित पदों के अनुसार वर्गीकरण करेगा। यह कार्य 26 से 29 सितम्बर तक होना है। वहीं निकाय स्तर पर वर्गीकृत आवेदन पत्रों की स्कूटी का कार्य 3 से 13 सितम्बर तक होगा।

फसल खराबे से गुस्से में किसान, कलेक्ट्रेट पर डाला पड़ाव

हनुमानगढ़, (कासं)। गुलाबी सुंडी के प्रकोप से नरमा की फसल में हुए प्रकोप की विशेष गिरदावरी करवाकर प्रति बीघा 50 हजार रूपए मुआवजा देने की मांग को लेकर नरमा उत्पादक किसानों ने मंगलवार को कलेक्ट्रेट के सामने पड़ाव डाल दिया।

नरमा-कपास की फसल में गुलाबी सुंडी का प्रकोप आने से फसल खराब हो गई। इसकी खेती पर बड़ा पैसा करने के बाद किसानों के हाथ खाली होने से वे बेचैन हो रहे हैं। संयुक्त किसान मोर्चा के बैनर तले डाले गए पड़ाव में काफी संख्या में किसान शामिल हुए। इस दौरान सभा कर किसान प्रतिनिधियों ने ठोस आग्रहजनन न मिलने पर बेमियादी समय के लिए पड़ाव जारी रखने की चेतावनी दी। किसान नेताओं ने स्पष्ट तौर पर कहा कि यदि सरकार मांग अनसुना करती है तो किसान आगे संघर्ष की रणनीति

नरमा कपास में खराबे की विशेष गिरदावरी करवा प्रति बीघा 50 हजार रूपये मुआवजा देने की मांग

अपनाएंगे। पड़ाव स्थल पर हुई सभा में किसान नेता रेशम सिंह मानुका ने कहा कि यहां कीट वैज्ञानिक आए। उन्होंने सर्वे किया लेकिन किसानों के साथ रिपोर्ट साझा नहीं की।

इसी बीच बारिश और आंधी की वजह से शेष बची नरमा की फसल भी पूर्णतया नष्ट हो गई। ग्वार और मूंग की फसल भी खराब हो गई। रेशम सिंह मानुका ने बताया कि संबंधित अधिकारियों से मूंग की खरीद को लेकर बात की गई तो उन्होंने बताया कि

1 नवम्बर से मूंग की सरकारी खरीद शुरू होगी। यानि अभी पूरा अक्टूबर पड़ा है। बारिश की वजह से मूंग की अधिकतर फसल बर्बाद हो चुकी है। जिन किसानों ने मूंग की फसल काट ली है, उनकी मजबूरी औने-पौने दामों में बाजार में बेचने जाने की है। जबकि अधिकारी कह रहे हैं कि 1 नवम्बर से मूंग की खरीद शुरू की जायेगी। मूंग की फसल कटकर तैयार है और बाजार में पहुंच चुकी है। तब तक किसान अपने घर पर फसल नहीं रख सकता। उन्होंने बताया कि 11 सितम्बर को प्रशासन के साथ तय हुई बातों पर अमल नहीं हुआ। इसके खिलाफ किसानों ने कलेक्ट्रेट के समक्ष पड़ाव डाला है। उनकी मांग है कि गुलाबी सुंडी व बारिश-आंधी से खराब हुई फसलों की विशेष गिरदावरी करवाकर नरमा का प्रति बीघा 50 हजार रूपए मुआवजा दिया जाए।

61 रोगियों के लैस प्रत्यारोपित

गंगाशहर, (कासं)। गंगाशहर राजकीय सैटेलाइट चिकित्सालय में आयोजित निःशुल्क नेत्र चिकित्सा शिविर में 157 रोगियों के नेत्रों की जांच व इलाज किया गया।

गंगाशहर नागरिक परिषद के सम्मतलाल दुगड़ ने बताया कि इस शिविर में बीकानेर जिले के आस-पास के ग्रामीण इलाकों व गंगाशहर, भीनासर से आये ऑपरेशन योग्य चयनित 61 रोगियों के एस.आई.सी.एस. विधि से लैस प्रत्यारोपित किये गये। ऑपरेशन नेत्र शल्य चिकित्सक डॉ. संजीव सहगल ने किये। अस्पताल अधीक्षक डॉ. मुकेश वाल्मीकि ने बताया कि शिविर में बीकानेर क्षेत्र के दूरदराज गांवों से आये रोगियों की नेत्र शल्य चिकित्सा की गई। गंगाशहर नागरिक

चिकित्सा शिविर में 157 रोगियों के नेत्रों की जांच की गई

परिषद के महेन्द्र चौपड़ा ने बताया कि इस शिविर में नेत्र चिकित्सक सहायक दिलीप सिंह, सीताराम व युसूफ व अन्य कर्मचारियों ने महत्वपूर्ण भूमिका निभाई। बच्चराज रांका, विनीत बोथरा आदि ने व्यवस्थाओं में सहयोग दिया। जतनलाल दुगड़ ने बताया कि हर माह लगाने जाने वाले दो नेत्र चिकित्सा शिविरों के क्रम में अगला निःशुल्क नेत्र चिकित्सा शिविर 10 अक्टूबर को राजकीय सैटेलाइट अस्पताल, गंगाशहर में आयोजित होगा।

बीकाजी इंडस्ट्रीज अपने पात्र कार्मिकों के नाम मतदाता सूची में जुड़वाएं : नित्या के.

बीकानेर, (कासं)। वोटर अवेयरनेस फोरम (बी.ए.एफ.) के तहत मंगलवार को बीकाजी इंडस्ट्रीज में जागरूकता की गतिविधियां आयोजित की गईं।

कार्यक्रम की मुख्य अतिथि जिला परिषद की मुख्य कार्यकारी अधिकारी तथा स्वीप प्रकोष्ठ प्रभारी नित्या के. थीं। उन्होंने कहा कि वोटर अवेयरनेस फोरम के माध्यम से किसी संस्थान में काम करने वाले सभी कार्मिकों को मतदान के प्रति जागरूक किया जा रहा है। उन्होंने कहा कि जिला निर्वाचन कार्यालय द्वारा बी.ए.एफ. के तहत बीकाजी समूह के साथ एमओयू हुआ है। इसी श्रृंखला में यह कार्यक्रम आयोजित किया गया है। उन्होंने कहा कि बीकाजी इंडस्ट्रीज अपने शत-प्रतिशत पात्र कार्मिकों के नाम मतदाता सूची में जुड़वाकर, उन्हें मतदान के लिए प्रेरित कर मिसाल कायम करें। इससे दूसरे औद्योगिक संस्थान भी



बीकाजी इंडस्ट्रीज में मतदाता जागरूकता अभियान में स्वीप प्रकोष्ठ प्रभारी नित्या के. ने श्रमिकों को मतदान की शपथ दिलाई।

प्रेरित होंगे। इस दौरान उन्होंने मतदान की शपथ भी दिलाई। यहां कार्मिकों ने ईवीएम वीवीपेट की कार्यप्रणाली के बारे में जाना।

बीकाजी इंडस्ट्रीज की निदेशक श्वेता अग्रवाल ने मतदाता जागरूकता

अभियान में भागीदारी के बारे में बताया और कहा कि संस्थान द्वारा इस दिशा में सकारात्मक सहयोग किया जायेगा।

जिला निर्वाचन कार्यालय द्वारा वी.ए.एफ. के तहत बीकाजी समूह के साथ एमओयू हुआ

सीओओ मनोज वर्मा ने स्वागत उद्बोधन दिया। प्रबंधक राजकुमार व्यास और शंभुदयाल गुप्ता भी इस दौरान मौजूद थे। मास्टर ट्रेनर सुरेन्द्र राठी ने 17 प्लस आयु वर्ग के मतदाताओं को मतदाता सूचियों में प्री-रजिस्ट्रेशन, 80 साल से अधिक आयु के मतदाताओं तथा 40 प्रतिशत से अधिक दिव्यांगजनों के लिए होम वॉटिंग व्यवस्था के बारे में बताया। इस दौरान वोटर हेल्पलाइन ऐप, सक्षमा ऐप, सी बिजलि ऐप सहित विभिन्न मोबाइल ऐप की जानकारी दी गई।

सार-समाचार

दिव्यांग ने पैरों से लिखा धन्यवाद पत्र



रेलवे ऑडिटरियम में रोजगार मेले में दिव्यांग लीलाधर ने प्रधानमंत्री मोदी को पैरों से धन्यवाद पत्र लिखा।

बीकानेर, (कासं)। रोजगार मेले का आयोजन रेलवे ऑडिटरियम में किया गया। मुख्य अतिथि केन्द्रीय कानून मंत्री अर्जुनराम मेघवाल थे। प्रधानमंत्री नरेन्द्र मोदी ने वीडियो कॉन्फ्रेंसिंग के माध्यम से रिमोट बटन दबा कर देशभर में 51 हजार से अधिक युवाओं को नियुक्ति पत्र जारी किए। बीकानेर में कानून मंत्री के हाथों से 130 युवाओं को नियुक्ति पत्र प्रदान किये गए। इनमें से सबसे पहले दिव्यांग युवक लीलाधर को नियुक्ति पत्र प्रदान किया गया। लीलाधर जब मंच पर अपना नियुक्ति पत्र लेने आये तो ऑडिटरियम भावुक को हो गया। क्योंकि लीलाधर दोनों हाथ से विकलांग है। नियुक्ति पत्र लेने के बाद लीलाधर ने वहीं मंच पर ही बैठकर प्रधानमंत्री नरेन्द्र मोदी के नाम धन्यवाद पत्र अपने पैरों से लिखा। इस दौरान पूरा ऑडिटरियम मौन साधे लीलाधर के जज्बे को सलाम कर रहा था। इस अवसर पर केन्द्रीय कानून मंत्री अर्जुनराम मेघवाल ने लीलाधर के जज्बे को सारा सलाम किया और उसके लिखे पत्र को प्रधानमंत्री नरेन्द्र मोदी तक पहुंचाने की मंशा व्यक्त की।

स्वच्छता ही सेवा अभियान



जैन कॉलेज में आयोजित स्वच्छता ही सेवा अभियान में एन.एस.एस. स्वयंसेवकों ने श्रमदान किया।

बीकानेर, (कासं)। स्थानीय श्री जैन स्नातकोत्तर महाविद्यालय में 26 सितम्बर को युवा एवं खेल 'स्वच्छता ही सेवा' अभियान कार्यक्रम आयोजित किया गया। इस अवसर पर राष्ट्रीय सेवा योजना के कार्यक्रम अधिकारी डॉ. सुशील कुमार देया एवं डॉ. राजेश कुमार रांकावत ने स्वयंसेवकों को कार्यक्रम की रूपरेखा से अवगत कराया। कार्यक्रम में महाविद्यालय के मुख्य कार्यकारी अधिकारी डॉ. विवराय सिंह झांडिया ने इस अभियान को राष्ट्रीय सेवा योजना के माध्यम से सफल बनाने के लिए प्रेरित किया। इसी क्रम में महाविद्यालय के प्राचार्य डॉ. राजेन्द्र चौधरी ने स्वयंसेवकों को श्रमदान के महत्व से अवगत कराया। श्रमदान में महाविद्यालय के सभी संकाय सदस्य तथा स्वयंसेवक उपस्थित थे।

उप राष्ट्रपति आज बीकानेर आयेंगे



केन्द्रीय मंत्री कैलाश चौधरी (बाएं) ने उप राष्ट्रपति के बीकानेर दौरे की तैयारियों का जायजा लिया।

बीकानेर, (कासं)। उप राष्ट्रपति जगदीप धनखड़ 27 सितम्बर को एक दिवसीय दौरे पर सुबह 11 बजे बीकानेर आयेंगे। वे यहां बीछवाल औद्योगिक क्षेत्र में स्थित मूंगफली अनुसंधान केन्द्र के परिसर में प्रशिक्षु गृह का उद्घाटन करेंगे। इस कार्यक्रम को लेकर केन्द्रीय कृषि राज्यमंत्री कैलाश चौधरी ने सभा स्थल का जायजा लिया और संबंधित अधिकारियों व जिला प्रशासन को व्यवस्थाओं को लेकर निर्देश दिए।

कीटनाशक के असर से मौत

हनुमानगढ़, (कासं)। खेत में फसल पर कीटनाशक दवा का छिड़काव कर रहा किसान अचानक दवा के असर से बेहोश हो गया। परिजनों ने उसे अस्पताल में भर्ती कराया जहां इलाज के दौरान किसान की मौत हो गई। इस संबंध में पल्लू पुलिस थाने में मामला दर्ज कराया गया है। जानकारी के अनुसार मालाराम नायक (40) निवासी गांव केलनिया ने बताया कि उसके चाचा बागाराम (50) पुत्र हूराराम नायक निवासी केलनिया अपने खेत में ग्वार और मोठ की फसल पर कीटनाशक दवा का छिड़काव कर रहे थे। छिड़काव करते समय कीटनाशक दवा के असर से उसके चाचा बेहोश होकर गिर गए। हालत नाजुक होने पर उन्हें हनुमानगढ़ रैफर कर दिया। हां इलाज के दौरान रात्रि करीब दो बजे मौत हो गई।

मतदाता जागरूकता की मुहिम से सोशल मीडिया इनफ्लूएंसर भी जुड़ेंगे : कललाल

बीकानेर, (कासं)। मतदाता जागरूकता की मुहिम से सोशल मीडिया इनफ्लूएंसर भी जुड़ेंगे। इसके लिए मंगलवार को जिला निर्वाचन अधिकारी भगवती प्रसाद कललाल की अध्यक्षता में सोशल मीडिया इनफ्लूएंसर मीट आयोजित की गई।

इस अवसर पर जिला निर्वाचन अधिकारी ने कहा कि आज के दौर में सोशल मीडिया के विभिन्न प्लेटफॉर्म की महती भूमिका है। फ्रिंट और इलेक्ट्रॉनिक मीडिया के साथ सोशल मीडिया तेजी से उभरता माध्यम है। सोशल मीडिया के विभिन्न प्लेटफॉर्म पर काम करने वाले इनफ्लूएंसर मतदाता जागरूकता अभियान से जुड़ेंगे तो अच्छे परिणाम सामने आयेंगे।

उन्होंने कहा कि लोकतंत्र को मजबूत बनाने में प्रत्येक नागरिक की महत्वपूर्ण भूमिका है। सोशल मीडिया प्लेटफॉर्म के माध्यम से मतदाताओं तक विभिन्न सूचनाएं पहुंचती रहे तो वे अधिक जागरूक होंगे। उन्होंने कहा कि प्रत्येक मतदाता बिना लोभ, भय अथवा प्रलोभन के अपने मताधिकार का उपयोग कर सकें, यह निर्वाचन कार्यालय की सर्वोच्च प्राथमिकता होती है।

निर्वाचन कार्यालय द्वारा सोशल मीडिया इनफ्लूएंसर्स को सोशल मीडिया के विभिन्न प्लेटफॉर्म पर के



स्वीप के तहत सोशल मीडिया इनफ्लूएंसर्स मीट को जिला निर्वाचन अधिकारी भगवती प्रसाद कललाल (बीच में) ने संबोधित किया।

उपयोग के लिए इनपुट उपलब्ध करवाया जायेगा। साथ ही सोशल मीडिया इनफ्लूएंसर चाहें तो निर्वाचन कार्यालय से अनुमोदन के बाद अपने कंटेंट भी शेयर कर सकते हैं। उन्होंने कहा कि निर्वाचन प्रक्रिया से जुड़कर सोशल मीडिया इनफ्लूएंसर लोकतंत्र को मजबूत करने में अपनी प्रभावी भूमिका निभायेंगे।

जिला परिषद की मुख्य कार्यकारी अधिकारी तथा स्वीप प्रकोष्ठ अध्यक्ष प्रभारी नित्या के. कहा कि स्वीप प्रकोष्ठ द्वारा विभिन्न माध्यमों से प्रत्येक मतदाता तक पहुंचाने के प्रयास किया जा रहे हैं। निर्वाचन कार्यालय के अलावा 21 विभागों के सहयोग से जागरूकता की सघन गतिविधियां बुध स्तर तक आयोजित की जा रही हैं।

उन्होंने कहा कि सोशल मीडिया इनफ्लूएंसर पूर्ण गंभीरता और जागरूकता के साथ सटीक कंटेंट शेयर करें, जिससे अधिक से अधिक मतदाताओं को मतदान प्रक्रिया के प्रति जागरूक किया जा सके तथा उनकी धारितियां दूर हों।

सूचना एवं प्रौद्योगिकी विभाग के संयुक्त निदेशक सत्येंद्र सिंह राठौड़ ने

कलेक्टर ने कहा कि सोशल मीडिया प्लेटफॉर्म के माध्यम से मतदाताओं तक विभिन्न सूचनाएं पहुंचती रहे तो वे अधिक जागरूक होंगे।

कहा कि ई-मित्र के लोकल सर्विस प्रोवाइडर्स द्वारा भी मतदाता जागरूकता अभियान में सहयोग किया जायेगा। मास्टर ट्रेनर सुरेंद्र राठी ने विभिन्न मोबाइल एप्स तथा ई-सर्टिफिकेट के बारे में बताया। इस दौरान ईवीएम वीवीपेट का प्रदर्शन भी किया गया। सोशल मीडिया इनफ्लूएंसर रोहित शर्मा तथा आदित्य कुलडिया ने पहली बार बोट करने से पहले ईवीएम की कार्य प्रणाली जानी। इस दौरान जिला निर्वाचन अधिकारी ने प्रतिभागियों को मतदान की शपथ दिलाई।

इस दौरान जनसंपर्क विभाग के सहायक निदेशक हरिशंकर आचार्य, एसीपी गगन भाटिया, ट्रेनर हरिहर राजपुरोहित, पवन खत्री मोहम्मद आरिफ, अमित सोनी, रवि गहलोत आदि मौजूद थे।

गणेश महोत्सव परवान पर

बीकानेर, (कासं)। गणेश चतुर्थी से प्रारंभ हुआ दस दिवसीय गणेश पूजन उत्सव परवान पर है।

घरों और गली-मोहल्लों में स्थापित की गई गणेश प्रतिमाओं की पूजा-अर्चना का क्रम जारी है। वैदिक मंत्रोच्चारण के बीच भगवान गणपति का पूजन कर मोदक का भोग लगाया जा रहा है। गणेश स्नोत पाठ, मंत्र जाप चल रहे हैं। देश राम से रात तक भक्ति संगीत और सांस्कृतिक कार्यक्रमों का आयोजन हो रहा है। पूजन उत्सव की पूर्णाहुति अनन्त चतुर्दशी के दिन होगी।

दस दिवसीय पूजन उत्सव में पार्थिव (मिट्टी) से गणेश प्रतिमाएं बनाकर उनके नित्य पूजन का अनुष्ठान भी कई स्थानों पर चल रहा है। धार्मिक ग्रंथों में पार्थिव गणेशनिर्माण और पूजन का विशेष महत्व बताया गया है। गजनेर रोड स्थित लक्ष्मी हेरिटेज के पीछे किराडू गली में चल रहे पार्थिव गणेश निर्माण-पूजन अनुष्ठान में रविवार को 1100 पार्थिव गणेश प्रतिमाएं बनाकर उनकी पूजा-अर्चना की गई।

पंडित विमल किराडू के सानिध्य में वेदपाठी ब्राह्मणों के सामूहिक मंत्रोच्चारण के बीच प्रतिमाओं की प्राण प्रतिष्ठा, पूजन, आरती, पाठ, मंत्र जाप हुआ। अनुष्ठान में बच्चे और महिलाएं भी प्रतिमाओं को बनाने में सहयोग कर रहे हैं। गणेश चतुर्थी से घरों में भी दस दिवसीय पूजन अनुष्ठान चल रहे हैं। गणेश प्रतिमा की पूजा-अर्चना कर आरती की जा रही है। घर-परिवार के सदस्य पूजन कार्य में शामिल हो रहे हैं। भगवान गणेश के जयकारों गूंज रहे हैं।

सार-समाचार

संविदा टी.बी. कर्मियों ने ज्ञापन सौंपा



संविदा टी. बी. कर्मचारियों ने मांगों को लेकर मुख्यमंत्री के नाम का ज्ञापन कलेक्टर को सौंपा।

बीकानेर, (कासं)। राष्ट्रीय क्षय उन्मूलन कार्यक्रम टीबी कर्मचारियों ने मुख्यमंत्री के नाम जिला कलेक्टर को कानूकीय अल सर्विस रूल 2022 में सम्मिलित करने के लिए ज्ञापन सौंपा। जिले के टीबी कार्यक्रम में कार्यरत कर्मचारियों द्वारा मुख्यमंत्री के नाम से जिला कलेक्टर को ज्ञापन दिया। उक्त संविदा टीबी कर्मचारी 18 सितम्बर से सामूहिक अवकाश पर है। उनकी मांग है कि उनको कानूकीय अल सर्विस रूल 2022 में सम्मिलित किया जाए। बीकानेर जिले के टीबी संविदा कर्मचारियों के साथ सरकार द्वारा उपेक्षित व्यवहार किया जा रहा है। टीबी एक संक्रामक बीमारी है और टीबी कर्मचारी लगातार अपनी सेवाएं दे रहे हैं। कोरोना काल में भी जिले के संविदा टीबी कर्मचारियों ने निरन्तर सेवाएं दीं। किसी भी मरीज को टीबी दवाईयां संबंधित कोई भी परेशानी नहीं होने दी। घर-घर जाकर दवाईयां उपलब्ध कराईं परन्तु अब सरकार के उपेक्षित व्यवहार से उनको भविष्य की चिंता हो रही है। 18 सितम्बर से सामूहिक अवकाश के कारण भी सरकार उनकी ओर ध्यान नहीं दे रही है। प्रदेशाध्यक्ष प्रताप सिंह सोढा ने बताया कि यदि ये हक की लड़ाई है। जिले के टीबी कर्मचारी सामूहिक अवकाश पर है, जिससे जिले में टीबी के मरीज को दवा उपलब्ध होने में परेशानी हो रही है। टीबी अस्पताल में भी मरीज की जांच एवं उपचार प्रभावित हो रहा है। ज्ञापन में प्रताप सिंह प्रदेशाध्यक्ष, रमेश सिंह, कर्ण पाल सिंह, राजेन्द्र रामावत, सुरेन्द्र रामावत, जगदीश रोकेन, जॉनी डेनियल, रुखसार अली, जयकुमार आचार्य, मोहनलाल, कमल सिंगारिया एवं विभिन्न ब्लॉक के प्रतिनिधि सम्मिलित हुए।

महिलाओं ने ली मतदान की शपथ



प्रशिक्षण कार्यक्रम में महिला कृषकों को मतदान करने की शपथ दिलाई।

बीकानेर, (कासं)। कृषि विभाग द्वारा ब्लॉक क्षेत्रों में आयोजित महिला प्रशिक्षण कार्यक्रमों के दौरान मंगलवार को मतदाता जागरूकता की विभिन्न गतिविधियां हुईं। संयुक्त निदेशक कृषि (विस्तार) कैलाश चौधरी ने बताया कि यह शिविर महिला कृषक के कौशल विकास एवं क्षमता संवर्धन के लिए आयोजित किया जा रहा है। इसी श्रृंखला में नेखा के जसरसर, श्रीद्वारागढ़ के सूडसर, कोलायत के विजयसिंहपुरा, लुणकरनसर के खियेय में मंगलवार को यह शिविर हुआ। इस दौरान संबंधित क्षेत्र के सहायक कृषि अधिकारियों ने महिला कृषकों को नई कृषि तकनीकी का प्रशिक्षण दिया गया। स्वीप नोडल कृषि अधिकारी मुकेश गहलोत ने अवगत कराया कि इस अवसर महिला किसानों को लोकतंत्र में मतदान की महत्ता के बारे में बताया गया। मतदान की शपथ दिलवाई गई व मतदान में महिलाओं की भागीदारी बढ़ाने का आह्वान किया गया। इन महिलाओं को मतदाता सूची में नाम जुड़वाने, हटाने और संशोधन के प्रपत्रों की जानकारी भी दी गई।

श्रावक-श्राविका सम्मान समारोह

बीकानेर, (कासं)। तेरापंथी सभा की ओर से तेरापंथ भवन भीनासर में विकास महोत्सव वरिष्ठ श्रावक-श्राविका सम्मान समारोह के रूप में मनाया गया। वहाँ श्री जैन श्वेतान्तर तेरापंथी सभा गंगाशहर की ओर से शांति निकेतन में 30 वां विकास महोत्सव आयोजित किया गया। तेरापंथी सभा की ओर से तेरापंथ भवन भीनासर में विकास महोत्सव वरिष्ठ श्रावक-श्राविका सम्मान समारोह के रूप में मनाया गया। इस अवसर पर मुनि चैतन्य कुमार अमन ने कहा कि आचार्य तुलसी ने अणुव्रत, जीवन विज्ञान तथा प्रेक्षाध्यान के रूप मानवता के कल्याण के लिए जो अवदान दिया, वह भारतीय इतिहास की एक अनमोल धरोहर है। वे विकास पुरुष थे। उन्होंने कहा कि बुजुर्गों लोगों में ज्ञान व अनुभवों का खजाना होता है। उन्हें भार नहीं उभार मानना चाहिए। ये पूरे परिवार की आन-बान-शान होते हैं। तेरापंथ महिला मंडल की ओर से मंगलाचारण किया गया। कार्यक्रम में तुलसी शांति प्रतिष्ठान के अध्यक्ष हंसराज डागा, महावीर रांका, राजेन्द्र सेठिया, जसकरण सेठिया, टंवीकल सेठिया तेयुप अध्यक्ष मोहित सेठिया, तेरापंथ सभा अध्यक्ष पानमल डागा ने विचार रखे। महिला मंडल अध्यक्ष शशि गोलछा व पानमल डागा ने वरिष्ठ श्रावक-श्राविकाओं को सम्मान पत्र, सामायिक किट आदि प्रदान कर सम्मानित किया। श्रावक पासर बोधरा नेदस की तपस्या का प्रत्याख्यान किया। तपस्वी का सम्मान कमला देवी सेठिया ने किया।

अजमेर से बोलेरो चोरी के आरोपी हनुमागढ़ से गिरफ्तार

हनुमागढ़, (कासं)। अजमेर के गोविन्द नगर क्षेत्र से बोलेरो चोरी करने वाले दो आरोपियों को रामगंज थाना पुलिस ने हनुमानगढ़ से गिरफ्तार किया है। पुलिस ने चोरी गई बोलेरो भी उनसे बरामद कर ली है।

आरोपियों को पकड़ने के लिए पुलिस ने 200 से भी ज्यादा सीसीटीवी खंगाले। प्रारंभिक पूछताछ में आरोपियों ने किशनगढ़ में एक बारदात कबूली है। रामगंज थाना पुलिस के अनुसार, जाट मोहल्ला, गहलोता, नरेना, जिला दूद हाल गली नं. 6, गोविन्द नगर, रामगंज निवासी सीधु कुमार चौधरी (56) पुत्र छोगाराम ने गत 19 सितम्बर को रिपोर्ट दी थी कि उसके घर के बाहर से उसकी बोलेरो चोरी हो गई है। इसके बाद पुलिस ने जांच शुरू की।

गिरफ्तार आरोपियों में बाई-1, दुर्गा कॉलोनी, नोहर, जिला हनुमानगढ़ निवासी पवन वर्मा पुत्र विजय वर्मा और राकेश वर्मा (22) पुत्र रामफल हैं। दोनों को पुलिस टीम ने नोहर, हनुमानगढ़ से डिटेन किया है। पुलिस पूछताछ में दोनों ने हाल ही किशनगढ़ से पिकअप चुराना भी स्वीकार किया है। पुलिस

आरोपियों ने किशनगढ़ से भी पिकअप चोरी करना कबूल किया

टीम को आरोपियों से वाहन चोरी की और भी बारदातें खुलने की उम्मीद है। थाना स्टाफ, डीएसटी व साइबर सेल की विशेष टीम ने घटना स्थल के आसपास व हाईवे पर लगे करीब 200 से ज्यादा सीसीटीवी कैमरों के फुटेज चैक किए। साइबर सेल ने बीटीएस टावर से भी रिकॉर्ड लेकर कई संदिग्ध को ट्रेस किया। उनमें मोबाइल नम्बर के आधार पर आरोपियों की लोकेशन प्राप्त की। उनको तलाशने में चूरू व हनुमानगढ़ पुलिस का भी सहयोग मिला। दोनों आरोपियों को नोहर से डिटेन कर लिया। पुलिस आरोपियों से पूछताछ कर रही है। महिला कर्मचारी से हाथापाई प्रकरण में नया मोड़: हनुमानगढ़ की ग्राम पंचायत नवां कार्यालय में महिला कनिष्ठ सहायक से हाथापाई करने व

सरकारी कागजात फाड़ने के मामले में नया मोड़ आ गया है। दूसरे पक्ष की महिला ने दो जनों पर छेड़छाड़ का आरोप लगाया है। पुलिस मामले की जांच में जुटी है। मनरेगा महिला श्रमिक ने पुलिस को रिपोर्ट दी कि 20 सितम्बर को मनरेगा मजदूरों को पंचायत भवन में बुलाया गया था। आरोप है कि वहां जुमा खां व यासीन खां दोनों निवासी नवां ने उससे बदतमीजी की तथा अश्लील हरकतें की। विरोध करने पर गालियां निकाली और मारपीट की। आरोपियों ने नुकसान पहुंचाने की धमकी दी। पुलिस ने संबंधित धाराओं में मामला दर्ज कर जांच शुरू कर दी है।

गौतलब है कि 21 सितम्बर को ग्राम पंचायत नवां में कनिष्ठ सहायक के पद पर पदस्थापित किएरि सेनी निवासी आरसीपी कॉलोनी, जंक्शन पुलिस थाने में कई महिमा व पुरुष मनरेगा श्रमिकों पर ग्राम पंचायत भवन में जबरन घुसकर कार्यालय में हाथापाई करने, मोबाइल फोन छीनने, कुछ रिकॉर्ड के दस्तावेज फाड़ने के आरोप में मुकदमा दर्ज करवाया था।

मेले में मिले बीमार की मौत

हनुमानगढ़, (कासं)। गोगामेड़ी मेले से बीमार हालत में भर्ती करवाए गए अज्ञात व्यक्ति की हनुमानगढ़ टाउन के सरकारी जिला अस्पताल में इलाज के दौरान मौत हो गई।

गोगामेड़ी मेले से बीमार हालत में भर्ती करवाए गए अज्ञात व्यक्ति की हनुमानगढ़ टाउन के सरकारी जिला अस्पताल में इलाज के दौरान मौत हो गई। पुलिस शव को मोचरीं रं खवाकर मृतक की पहचान के प्रयासों में जुटी है। इस संबंध में गोगामेड़ी पुलिस थाना में मर्ग दर्ज की गई है।

गोगामेड़ी पुलिस के अनुसार गोगामेड़ी में चल रहे मेले से 21 सितम्बर को अज्ञात व्यक्ति को बीमार हालत में गोगामेड़ी के सामुदायिक स्वास्थ्य केन्द्र में भर्ती करवाया गया था। उसे गोगामेड़ी सीएचसी से हनुमानगढ़ रेफर कर दिया।

हनुमानगढ़ टाउन के राजकीय जिला अस्पताल के टोप्रा सेंटर में भर्ती कर उसका का इलाज शुरू किया गया। सोमवार को इलाज के दौरान उक्त शख्स की मौत हो गई। इस संबंध में गुरुमुख पुत्र गुरुचंद जटसिख निवासी 22 एनटीआर तहसील नोहर की रिपोर्ट पर मर्ग दर्ज कर एएसआई रणवीर सिंह को सौंपी गई है।

थार मरुस्थल की जैव विविधता पर व्याख्यान

बीकानेर, (कासं)। जयनारायण व्यास विश्वविद्यालय जोधपुर के प्राणी शास्त्र विभाग में थार मरुस्थल की जैव विविधता पर एमजीएसयू के प्रो. अनिल कुमार छंगणी का विस्तार व्याख्यान आयोजित किया गया।

विश्वविद्यालय मीडिया प्रभारी डॉ मेघना शर्मा ने बताया कि इस अवसर पर आयोजित कार्यक्रम की अध्यक्षता जोधपुर विश्वविद्यालय के कुलपति प्रो. के. एल. श्रीवास्तव द्वारा की गई। प्राणी विज्ञान विभाग के विभागाध्यक्ष प्रो. नरेश व्यास ने कहा कि प्रोफेसर छंगणी इसी विभाग और विश्वविद्यालय की एलुमिनाई हैं तथा इन्होंने इसी विभाग से

स्नातकोत्तर, शोध एवं डीएससी का कार्य संपन्न किया था। उन्होंने बताया कि नई राष्ट्रीय शिक्षा नीति को ध्यान में रखते हुए इस तरह के व्याख्यान विभाग में समय-समय पर कराये जा रहे हैं। प्रो. छंगणी ने अपने व्याख्यान में बताया कि थार मरुस्थल की जैव विविधता बहुत ही समृद्ध है और यहां के जीवन में इसका बहुत बड़ा योगदान है। इस जैव विविधता के चलते कोविड महामारी के दौरान भी थार मरुस्थल के लोगों को जीवन यापन हेतु बहुत बड़ा सहयोग दिया। लेकिन आज थार की जैव विविधता को मानव गतिविधियों से बहुत बड़ा नुकसान हो रहा है।

निशुल्क रेबीज वैक्सिनेशन कल

बीकानेर, (कासं)। पशु चिकित्सा एवं पशु विज्ञान महाविद्यालय बीकानेर में कैनाइन बेलफेयर सोसायटी बीकानेर के सहयोग से रेबीज दिवस के उपलक्ष्य में गुरुवार को एक दिवसीय रेबीज टीकाकरण शिविर का आयोजन किया जायेगा।

विभागाध्यक्ष, वेटरनरी मेडिसिन विभाग, वेटरनरी कॉलेज बीकानेर के प्रो. ए. पी. सिंह ने बताया कि विश्व रेबीज दिवस के अवसर पर वेटरनरी मेडिसिन विभाग के क्लीनिकस परिसर में प्रातः 9 बजे से शरवां में निःशुल्क रेबीज प्रतिरोधक टीकाकरण एवं स्वास्थ्य परिक्षण व परामर्श शिविर का आयोजन किया जायेगा। शिविर में निःशुल्क रेबीज टीकाकरण होगा।

स्टे की अवहेलना कर पुलिस पर कब्जा कराने का आरोप

हनुमानगढ़, (कासं)। जंक्शन स्थित गोल एस्टेट कॉलोनी के निवासियों ने एसपी को ज्ञापन भेजकर पुलिस पर भूमाफिया के साथ मिलकर कॉलोनी के निर्धारित रास्ते पर कब्जा करवाने के प्रयास का आरोप लगाया।

ज्ञापन में बताया कि सिविल न्यायाधीश एवं न्यायिक मजिस्ट्रेट हनुमानगढ़ की ओर से 22 मार्च 2023 को स्टे देने के बावजूद 25 सितम्बर की रात्रि को जंक्शन थाने में तैनात एक एएसआई ने भूमाफिया की मदद के लिए मौके पर खड़े होकर ना सिर्फ कॉलोनी में रास्ते की भूमि पर

गोयल एस्टेट कॉलोनी में रास्ते की भूमि पर कब्जा करने का मामला

कब्जा करवाने की कोशिश की बल्कि न्यायालय के आदेशों की भी अवमानना की।

कब्जा करने आये लोगों का इन्तकाल भी 23 सितम्बर को राजस्व विभाग की ओर से गलत आधारों पर रास्ते की भूमि को बाग की भूमि दिखाते हुए करवाया गया था। उसे निरस्त कर

दिया गया है। उनके पास जमीन पर कब्जा करने का कोई अधिकार नहीं है। इसके बावजूद कब्जे का प्रयास कर रास्ते को नुकसान पहुंचाया गया। कॉलोनीवासियों ने तुरन्त प्रभाव से उक्त एएसआई को लाइन हाजिर कर विभागीय जांच की मांग की है। हालांकि वार्डवासियों की जागरूकता से बाद में पुलिस प्रशासन के सहयोग से निर्माण रुकवा दिया गया। ज्ञापन भेजने वालों में लोकेश शर्मा, रूकमणी शर्मा, सुनीता शर्मा, पवन कुमार, सुनीता मीणा, संगीता, अंजुबाला, नेहा शर्मा, नीरज कुमार आदि शामिल थे।

‘संभाग स्तरीय अमृता हाट में कई जिलों के 131 स्वयं सहायता समूह भागीदारी निभायेंगे’

बीकानेर, (कासं)। 3 से 9 अक्टूबर तक आयोजित होने वाले संभाग स्तरीय अमृता हाट में प्रदेश के विभिन्न जिलों के 131 स्वयं सहायता समूह भागीदारी निभायेंगे। संभागीय आयुक्त उर्मिला राजोरिया ने मंगलवार को अमृता हाट की तैयारी बैठक में यह जानकारी दी।

उन्होंने बताया कि जयनारायण व्यास कॉलोनी स्थित ग्रामीण हाट में आयोजित होने वाले इस मेले का उद्देश्य महिला स्वयं सहायता समूहों के उत्पादों को बिक्री के लिए एक प्लेटफॉर्म उपलब्ध करवाना है। इसके लिए सभी संबंधित विभाग समन्वय रखते हुए आवश्यक व्यवस्थाएं कर लें। संभागीय आयुक्त ने कहा कि मेले के दौरान सांस्कृतिक कार्यक्रम, खेलकूद, नृत्य, बीसफुट, आएससी और पुलिस बैण्ड सहित बीकानेर के प्रसिद्ध कलाकारों को नृत्य और गायन आदि कार्यक्रम आयोजित किए जाएं। उन्होंने कहा कि आने वाली महिलाओं की हीमोग्लोबिन, पेप्सीमिटर आदि की जांच करें तथा एक मेडिकल टीम 24 घंटे मेला स्थल पर



संभागीय आयुक्त उर्मिला राजोरिया ने संभाग स्तरीय अमृता हाट मेले की तैयारियों की समीक्षा बैठक को संबोधित किया।

उपलब्ध रहे। संभागीय आयुक्त ने महिला अधिकारिता विभाग की उपनिदेशक मेधा रतन को आयोजन स्थल पर

साफ-सफाई, विद्युत आपूर्ति, पेयजल, बैठक, स्टॉल आवंटन, भोजन, सुरक्षा आदि से संबंधित कार्यों का विशेष ध्यान देने के निर्देश दिए।

उन्होंने महिला अधिकारिता विभाग को मेले से संबंधित पंपलेट, आमंत्रण पत्र, जिगल तथा एफएम रेडियो से समन्वय कर प्रचार-प्रसार

संभाग स्तरीय अमृता हाट 3 से 9 अक्टूबर तक आयोजित होगा

विशेष ध्यान देने के निर्देश दिए। उन्होंने सूचना एवं प्रौद्योगिकी को मेले में एलईडी के माध्यम से विभिन्न विभागों को उपलब्धियां एवं सरकारी योजनाओं की जानकारी डिस्प्ले करवाना सुनिश्चित करें। मेले के दौरान एक स्टॉल से कम से कम 500 रूपय की खरीददारी करने वाले ग्राहक को लकी डूँ का विजेता बनने का अवसर मिलेगा। बैठक में जिला परिषद की मुख्य कार्यकारी अधिकारी नित्या के., अतिरिक्त जिला कलेक्टर (नगर) जगदीश प्रसाद गौड़, मुख्य चिकित्सा एवं स्वास्थ्य अधिकारी डॉ मोहम्मद अबरार, महिला एवं बाल विकास विभाग के उपनिदेशक कपूर शंकर मान आदि शामिल थे।

ओ.बी.सी. संवाद कार्यक्रम में योजनाओं की जानकारी दी

हनुमानगढ़, (कासं)। पिछड़े वर्गों के कल्याण, उत्थान हेतु आयोग ने अन्य पिछड़ा वर्ग के जनप्रतिनिधियों, विभिन्न सामाजिक संस्थाओं के प्रतिनिधियों, गणमान्य व्यक्तियों, लाभार्थियों आदि के माध्यम से अन्य पिछड़ा वर्ग के विकास संबंधी योजनाओं एवं विभिन्न विषयों पर सुझाव आमंत्रित करने का निर्णय लिया है।


इसी सिलसिले में संगरिया ब्लॉक में ओ.बी.सी. संवाद कार्यक्रम का आयोजन मंगलवार को नगर पालिका सभागार में ओबीसी वित्त एवं विकास आयोग अध्यक्ष पवन गोदारा कि अध्यक्षता में किया गया। सभी आमंत्रित जनप्रतिनिधियों व अधिकारियों, कर्मचारियों ने ओबीसी के कल्याण हेतु योजनाओं के सुझाव दिए। राज्यमंत्री गोदारा ने कहा कि ओबीसी के लिए संचालित योजनाओं में क्या सुधार किया जा सकता है और उन्हें कैसे बेहतर बनाया जा सकता है, इसके लिए सुझाव लिए गए हैं। सुझावों के आधार पर आयोग अपना प्रतिवेदन



संगरिया में ब्लॉक स्तरीय ओ.बी.सी. संवाद कार्यक्रम को ओ.बी.सी. वित्त एवं विकास आयोग अध्यक्ष पवन गोदारा ने संबोधित किया।

राज्य सरकार को प्रस्तुत करेगा। सुझाव में ओबीसी वित्त विकास निगम द्वारा संचालित योजनाओं, राज्य सरकार की बेहतरीन जनकल्याणकारी योजनाओं तथा ओबीसी वित्त विकास निगम से ऋण प्राप्ति में आ रही समस्याओं के बारे में पूछा गया है। सोडब्ल्यूसी अध्यक्ष जितेंद्र गोयल ने

कहा कि राज्य सरकार ने पिछले पांच वर्षों में बेहतरीन कार्य किया है। और देश के अग्रणी राज्यों में शामिल हुआ है। प्रदेश के मुख्यमंत्री की यह दुर्भाग्य सोच है कि वह प्रदेश को और अधिक उन्नति की ओर लेकर जाना चाहते हैं, जिसके लिए आमजन से सुझाव मांगे जा रहे हैं।



एक अविश्वसनीय टेस्ट करियर के लिए बचाई, लाल गेंद के सबसे बेहतरीन और सबसे खतरनाक गेंदबाजों में से एका वास्तविक लीजेंड। आपकी यात्रा और दृढ़ संकल्प बेहद प्रेरणादायक रहे हैं। अगले चरण के लिए शुभकामनाएं ब्रांडी - युवराज सिंह

पूर्व भारतीय क्रिकेटर, इंग्लैंड के क्रिकेटर स्टुअर्ट ब्रांड के बारे में।



आज का खिलाड़ी



क्या आप जानते हैं? ... टेस्ट क्रिकेट इतिहास का पहला टेस्ट इंग्लैंड व ऑस्ट्रेलिया के मध्य 1877 में मेलबोर्न में खेला गया था। इसे ऑस्ट्रेलिया ने 45 रन से जीता।

चिंगलेनसाना सिंह

राष्ट्रदूत बीकानेर, 27 सितम्बर, 2023 5

भारतीय फुटबॉल चिंगलेनसाना सिंह कोशिकोड में मई की एक उमस भरी शाम जब मैदान से ड्रैसिंग रूम लौटे तो उन्होंने देखा कि उनके फोन पर बहुत सारे 'मैसेज' और 'मिस्ड कॉल' थीं। चिंतित चिंगलेनसाना ने तुरंत वापस फोन किया लेकिन कोई जवाब नहीं मिला। हिंसाप्रस्त मणिपुर के इस सेंटर बैक

को हालांकि जल्द ही पता चल गया कि राज्य में तीन मई को शुरू हुई हिंसा में वह अपना लगभग सब कुछ खो चुका है। तीन मई को ही यह फुटबॉलर कोशिकोड में मोहन बागान के खिलाफ एएफएस कप प्ले ऑफ में हैदराबाद एफसी का प्रतिनिधित्व कर रहा था।

वर्ल्ड कप 2023 में टीम इंडिया के मेंटॉर हो सकते हैं रविचंद्रन अश्विन

नई दिल्ली, 26 सितम्बर। क्या रविचंद्रन अश्विन को भारत की वनडे विश्व कप की टीम में जगह मिलेगी? उनको चोटिल ऑलराउंडर अक्षर पटेल के रिप्लेसमेंट के रूप में देखा जा रहा है और इसी वजह से उनको ऑस्ट्रेलिया के खिलाफ वनडे सीरीज के लिए चुना गया था। अश्विन ने इस सीरीज के पहले दो मैचों में अच्छा प्रदर्शन किया है, लेकिन इससे इस बात की गारंटी नहीं मिलती कि उनको वर्ल्ड कप 2023 के लिए मुख्य टीम में प्रवेश मिलेगा। टीम मैनेजमेंट अक्षर पटेल को फिट देखना चाहती है। वहीं, ऑस्ट्रेलिया के पूर्व कप्तान एरोन फिंच का कहना है कि वे फाइनल फिफ्टीन में नहीं होंगे, लेकिन टीम के मेंटॉर हो सकते हैं। यदि अक्षर पटेल विश्व कप से पहले अपनी मैच फिटनेस साबित करने में असमर्थ रहते हैं तो अश्विन टीम में जगह बनाने में सफल हो सकते हैं। हालांकि, फिंच का मानना है कि अश्विन को विश्व कप के लिए 15 सदस्यीय टीम में जगह मिलना मुश्किल होगा। भारत और ऑस्ट्रेलिया के बीच राजकोट में होने वाले तीसरे वनडे मैच से पहले स्टार स्पॉट्स पर बात करते हुए फिंच ने इन-फॉर्म अश्विन के खिलाफ एक साहसिक बयान जारी किया और कहा कि वे इस मेगा इवेंट में मेंटॉर हो सकते हैं। उन्होंने कहा, "मुझे लगता है कि वह (अश्विन) अंतिम 15 में जगह बनाने के लिए संघर्ष कर सकते हैं, लेकिन एक ऐसे व्यक्ति के रूप में जिसने इतना क्रिकेट खेला है, मुझे लगता है कि ऑस्ट्रेलिया के खिलाफ इस मौजूदा सीरीज के लिए भारतीय टीम के साथ मौजूद बाकी खिलाड़ी बड़े गेमप्ले के बारे में बहुत कुछ उनसे सीख सकते हैं। अश्विन ऐसे खिलाड़ी हैं, जो बड़े मैचों में अच्छा प्रदर्शन करते हैं, चाहे वह टेस्ट मैच हो या टी20 मैच, उन्होंने अपने पूरे करियर में ऐसा किया है। इसलिए मुझे कोई आश्चर्य नहीं होगा अगर वह इस समय समूह में एक मेंटॉर के रूप में मौजूद हों, लेकिन दुर्भाग्यवश, मैं उन्हें अंतिम 15 में जगह बनाने नहीं देख रहा हूँ।"

बाबर आजम को पुलिस ने पकड़ा और काट दिया चालान, पाक कप्तान को इस गलती की मिली सजा

नई दिल्ली, 26 सितम्बर। पाकिस्तान क्रिकेट टीम के कप्तान बाबर आजम ने एक बार फिर ट्रैफिक नियमों का उल्लंघन किया है। पाकिस्तान ट्रैफिक पुलिस ने बाबर को पकड़ा और चालान काट दिया, जिसकी तस्वीर सोशल मीडिया पर तेजी से वायरल हो रही है। दावा किया जा रहा है कि बाबर का ओवर-स्पीडिंग यानी तेज रफ्तार कार चलाने के कारण चालान हुआ है। मीडिया रिपोर्ट्स के मुताबिक, बाबर लाहौर में ऑडी कार से हाईवे पर ओवर स्पीडिंग की। बाबर के पुलिस के हथिय चढ़ने को लेकर युवर्स-अपने-अपने अंदाज में रिएक्ट कर रहे हैं। एक यूजर ने लिखा, बाबर आजम और चालान - लव स्टोर जारी है। अन्य ने कहा, लातता है कि बाबर वर्ल्ड कप 2023 में खेलने के लिए अपनी कार से अटारी-वाया बॉर्डर पार करने की कोशिश कर रहे थे।

एडी डीविलियर्स की हैरतअंगेज भविष्यवाणी विराट कोहली वर्ल्ड कप 2023 के बाद लेंगे संन्यास

नई दिल्ली, 26 सितम्बर। भारत के स्टार क्रिकेटर विराट कोहली इस वक्त अपने करियर के उस पड़ाव पर हैं, जहां वह मैदान पर उतरते ही कोई ना कोई रिकॉर्ड अपने नाम कर लेते हैं। कोहली जल्द ही आईसीसी वनडे वर्ल्ड कप 2023 में धमाल मचाते हुए नजर आएंगे, जिसका आगाज 5 अक्टूबर से होने जा रहा है। हालांकि, वर्ल्ड कप शुरू होने से पहले कोहली के दोस्त और दक्षिण अफ्रीका के पूर्व दिग्गज बल्लेबाज एबी डिविलियर्स ने एक बेहद हैरतअंगेज भविष्यवाणी की है। एबीडी का कहना है कि अगर भारत वर्ल्ड कप जीतता तो कोहली वनडे फॉर्मेट से

रिटायरमेंट का ऐलान कर सकते हैं। डिविलियर्स को लगता कि कोहली का साल 2027 में दक्षिण अफ्रीका में होने वाले वनडे में खेलना मुश्किल है। ऐसे में 34 वर्षीय कोहली वनडे से संन्यास लेकर टेस्ट पर फोकस कर सकते हैं। डिविलियर्स ने अपने यूट्यूब चैनल पर कहा, मुझे मालूम है कि कोहली को (2027 विश्व कप के लिए) दक्षिण अफ्रीका की यात्रा करना पसंद है, लेकिन यह कहना बहुत मुश्किल है। इसमें बहुत समय बाकी है। मुझे लगता है कि विराट कोहली आपको यही बताएंगे। मुझे लगता है अगर वे यह वर्ल्ड कप जीतते हैं तो यह वनडे से संन्यास

का बुरा समय नहीं होगा। मुझे लगता है कि वह कहेंगे, मैं शायद अगले कुछ वर्षों तक टेस्ट क्रिकेट और थोड़ा-बहुत आईपीएल खेलूंगा। करियर के अंतिम पड़ाव का आनंद लें और परिवार के साथ पर्याप्त समय बिताएं और अलविदा कहें। कोहली मुहान बल्लेबाज सचिन तेंदुलकर के अब तक कई रिकॉर्ड तोड़ चुके हैं। वह हाल ही में सचिन को पछाड़कर वनडे में सबसे तेज 13 हजार रन कंप्लीट करने वाले प्लेयर बने हैं। कोहली के निशाने पर सचिन का वनडे में सर्वाधिक 49 शतक का रिकॉर्ड भी है। कोहली अभी तक 47 वनडे सेंचुरी जमा

चुके हैं। हालांकि, डिविलियर्स का कहना है कि कोहली कभी रिकॉर्ड पर फोकस नहीं करते। उन्होंने कहा, मुझे नहीं लगता कि कोहली का ध्यान उसपर है। वह कभी अपने बारे में सोचने वाले शख्स नहीं रहे। वह अपनी टीम के लिए वर्ल्ड कप जीतना चाहते हैं और खेल के सभी प्रारूपों में एक सफल टीम का हिस्सा बनना चाहते हैं। वह एक टीम प्लेयर हैं और यही भावनाएं आपको मैदान पर पर दिखती हैं। खासकर, जब वह फील्डिंग कर रहे होते हैं। वो इमोशन आपको बताते हैं कि उनके लिए जीतना कितना मायने रखता है।

स्टीव स्मिथ के बैड लक पर मिशेल स्टार्क का बड़ा बयान वह शानदार खिलाड़ी है लेकिन...

नई दिल्ली, 26 सितम्बर। ऑस्ट्रेलिया के अनुभवी बल्लेबाज स्टीव स्मिथ भारत की परिस्थितियों से सामंजस्य बिटाने में संघर्ष कर रहे हैं लेकिन तेज गेंदबाज मिशेल स्टार्क ने मंगलवार को कहा कि टीम के लिए यह चिंता का सबब नहीं है। स्मिथ आम तौर पर भारत के खिलाफ बड़ी पारियां खेलते हैं लेकिन तीन वनडे मैचों की सीरीज के शुरूआत दो मुकामलों में उन्होंने 41 और शून्य रन का स्कोर बनाया है। वह इस साल फरवरी मार्च में भारत के खिलाफ चार टेस्ट मैचों की श्रृंखला में महज 145 रन ही बना सके थे।

बांग्लादेश ने न्यूजीलैंड को दिया 172 रन का लक्ष्य

मीरपुर, 26 सितंबर। बांग्लादेश बनाम न्यूजीलैंड के बीच तीन मैचों की एकदिवसीय सीरीज के तीसरे और आखिरी मुकाबले में आज टॉस जीतकर पहले बल्लेबाजी करने उतरी बांग्लादेश की टीम 34.3 ओवर में 171 रन बनाकर ऑल आउट हो गई। ढाका के शेर ए बांग्ला नेशनल स्टेडियम में खेले जा रहे मुकाबले में पहले बल्लेबाजी करने उतरी बांग्लादेश की टीम की शुरुआत बेहद

खराब रही और उसके दोनों ओपनर बल्लेबाज तंजिद हसन (5) रन और जाकिर हसन को एक रन के निजी स्कोर पर पवेलियन भेज दिया। तंजिद हसन को बोल्ट ने एलन के हाथों कैच कराया। वहीं जाकिर हसन को मिलने ने बोल्ट आउट किया। इस समय टीम का स्कोर दो विकेट पर आठ रन था। उसके बाद बल्लेबाजी करने आये कप्तान नजमुल हुसैन शान्तो ने

संभल कर खेलते हुए 84 गेंदों में 76 रन बनाए। उन्हें मैककोन्नी ने पागबाधा आउट किया। तीसरी हृदयोर और मुशाफिकुर रहीम टीम के स्कोर में 18-18 रन का योगदान दिया। महमदुल्लाह ने 27 गेंदों में 21 रन बना कर मिलने की गेंद पर ब्लंडेल को कैच थमा बैठा। मेहदी हसन 14 गेंदों पर 13 रन बनाये और उसे बोल्ट ने रनबाउट के हाथों कैच करा कर पवेलियन भेज दिया।

चोट से वापसी कर रहे स्टार्क ने भारत के खिलाफ तीसरे मैच की पूर्व संध्या पर कहा, वह शानदार खिलाड़ी है। वह हर प्रारूप में टीम के सबसे अहम खिलाड़ियों में से है। यह सामंजस्य बिटाने के बारे में है। हम दक्षिण अफ्रीका के दौर से भारत आ रहे हैं। कई खिलाड़ी टीम में वापसी कर रहे हैं। स्टार्क ने टीम को शुरुआती दोनों मैचों में मिली शिकस्त के बारे में पूछे जाने पर कहा, हमने महसूस किया दोनों मैचों में पिच में थोड़ा बदलाव आया। इंदौर में शाम में स्पिन ने बड़ी भूमिका निभाई। हमने मोहाली में दुधिया रोशनी में अच्छा प्रदर्शन किया था।

आउट होने से बचने के लिए कर बैठे बच्चों वाली हरकत, वीडियो देख फैंस ने उड़ाई खिल्ली

नई दिल्ली, 26 सितम्बर। न्यूजीलैंड और बांग्लादेश के बीच तीन मैचों की वनडे सीरीज का निर्णायक मैच ढाका में खेला जा रहा है। बांग्लादेश की पूरी टीम 34.3 ओवर में 171 रन पर ऑलआउट हो गई। टीम की तरफ से सबसे ज्यादा रन नजमुल हुसैन शान्तो के बल्ले से निकले जिन्होंने 76 रन की पारी खेली। मैच में एक विकेट ऐसा देखने को मिला जिसकी वीडियो तेजी से सोशल मीडिया पर वायरल हो रहा है।

श्रीलंका के वर्ल्ड कप 2023 स्वर्ण की हुई घोषणा शनाका पर सस्पेंस से उठा पर्दा, स्टार हसरंगा हुए बाहर

नई दिल्ली, 26 सितम्बर। श्रीलंका ने मंगलवार (26 सितंबर) को आईसीसी वनडे वर्ल्ड कप के लिए अपने 15 सदस्यीय की घोषणा कर दी। एक खिलाड़ी को ट्रेविंग रिजर्व के रूप में जोड़ा गया है। दसवें शनाका वर्ल्ड कप में श्रीलंका की कप्तान संभालेंगे।

पद्मिनी राज्यों के भाजपा नेता डालेंगे राजस्थान में डेरा

जयपुर। विधानसभा चुनावों को लेकर भाजपा ने आक्रामक और खास रणनीति पर काम करना शुरू कर दिया है। इसके साथ ही मंगलवार को भाजपा मुख्यालय में प्रवासी सांसदों और विधायकों की बैठक ली। इसमें नेता प्रतिपक्ष राजेन्द्र राठौड़, गुजरात के पूर्व उपमुख्यमंत्री एंव प्रदेश चुनाव सह-प्रभारी नितिन पटेल, संगठन महामंत्री चंद्रशेखर, प्रदेश सह-प्रभारी विजया राहटकर और चुनाव प्रबंधन समिति के संयोजक नारायण पंचरिया मौजूद रहे। इस दौरान सभी को विधानसभावार कार्यक्रम आवंटित किए गए। इन सभी कार्यक्रमों का समन्वय प्रदेश मुख्यालय पर किया जाएगा। वहीं परिवर्तन संकल्प यात्रा के बाद पड़ोसी राज्यों के भाजपा नेता राजस्थान में कैप कर पार्टी को मजबूत करने का काम करेंगे। उत्तरप्रदेश, दिल्ली व हरियाणा सहित कई राज्यों के बड़े नेता जिलों में विधानसभा चुनाव तक प्रवास कर और संगठन को एकजुट करने का काम करेंगे। दूसरे राज्यों के भाजपा नेताओं के प्रवास को लेकर आज प्रदेश भाजपा मुख्यालय में समन्वय बैठक हुई। जिसमें सभी जिलाध्यक्ष जिला प्रभारी और प्रदेश पदाधिकारी सहित पड़ोसी राज्यों के प्रमुख नेता मौजूद रहे। बैठक में यात्रा को लेकर भी जिलाध्यक्षों और जिला प्रभारी ने प्रदेश नेतृत्व के सामने फीडबैक दिया। आगामी विधानसभा चुनावों को लेकर जिलाध्यक्षों और जिला प्रभारियों के साथ संगठनात्मक कार्यक्रमों की रूपरेखा तय की गई।

पथुम निसांका, दिमुथ करुणारत्ने और कुसल मोंडिस के कंधों पर शीर्ष क्रम की जिम्मेदारी होगी। मध्यक्रम में सदीरा समरविक्रमा, कुसल परेरा, चरित्र असलांका और धनंजय दी सिल्वा हैं। शनाका, धनंजय, बुनिथ वेल्लालागे और असलांका ऑलराउंडर्स की भूमिका निभाएंगे। तेज गेंदबाजी विभाग में कसुन राजिथा, दिलशान मुत्तुंशंका, लाहिरू कुमारा और मथीशा पथिराना हैं। स्पिन आक्रमण की अगुवाई महीशा थीक्षणा करेंगे। उनका साथ वेल्लालागे और धनंजय जैसे खिलाड़ी देंगे। वर्ल्ड कप का आयोजन भारत में 5 अक्टूबर से 19 नवंबर तक होगा। श्रीलंका टीम अपने अभियान का आगाज 7 अक्टूबर को करेंगी।

‘विधायकों के इस्तीफों पर स्पीकर कितने दिनों तक बिना निर्णय लिए बैठे रह सकते हैं?’

राजेन्द्र राठौड़ ने हाईकोर्ट में कहा कि, “स्पीकर द्वारा अनिर्णय की स्थिति बनाए रखना आलाकमान को दबाव में लाने का नया तरीका है, जो ना केवल लोकतंत्र के साथ मजाक है, बल्कि प्रजातांत्रिक व्यवस्था के लिए घातक है।”

-कार्यालय संवाददाता-
जयपुर। राजस्थान हाईकोर्ट ने कांग्रेस के 81 विधायकों द्वारा विधानसभा स्पीकर को इस्तीफे देने से जुड़े मामले में लंबित याचिका में संशोधन के लिए एक सप्ताह का समय देते हुए मामले की सुनवाई 9 अक्टूबर को तय की है। जस्टिस एम.एम. श्रीवास्तव और जस्टिस प्रवीर भटनागर की खंडपीठ ने यह आदेश नेता प्रतिपक्ष राजेन्द्र राठौड़ की जनहित याचिका पर दिए। सुनवाई के दौरान विधानसभा सचिव की ओर से ए.जी. एम.एस. सिंघवी और अधिवक्ता प्रतीक कासलीवाल ने कहा कि याचिकाकर्ता ने जनहित याचिका में कांग्रेस विधायकों के इस्तीफों पर स्पीकर की ओर से निर्णय करने का आग्रह किया था। स्पीकर ने गत 13 जनवरी को इस्तीफों पर अपना फैसला दे दिया है। ऐसे में याचिका में की गई प्रार्थना पूरी हो गई है, “इसलिए याचिका को निस्तारित किया जाए।”



राजस्थान के कांग्रेस विधायकों द्वारा स्पीकर को सौंपे गए इस्तीफा प्रकरण को लेकर हाईकोर्ट में जनहित याचिका दायर करने वाले नेता प्रतिपक्ष राजेन्द्र राठौड़ भी मंगलवार को अदालत पहुंचे।

इस पर अदालत ने राठौड़ के दलीलों को संगीनता से लेते हुए कांग्रेस के 81 विधायकों द्वारा राजस्थान विधानसभाध्यक्ष को इस्तीफे देने से जुड़े मामले में लंबित याचिका में संशोधन के लिए एक सप्ताह का समय देते हुए अब मामले की सुनवाई 9 अक्टूबर को तय की है

गौरतलब है कि जनहित याचिका में कहा गया था कि कांग्रेस के विधायकों ने 25 सितंबर 2022 को विधानसभा स्पीकर को अपने इस्तीफे दिए थे। इसके बाद 18 अक्टूबर, 19 अक्टूबर, 12 नवंबर और 21 नवंबर को याचिकाकर्ता ने स्पीकर को प्रतिवेदन देकर उनके इस्तीफों पर निर्णय करने का आग्रह किया था, लेकिन स्पीकर ने एमएलए के इन इस्तीफों को लेकर कोई निर्णय नहीं किया है। इसलिए स्पीकर से एमएलए के इस्तीफों पर निर्णय कराए जाए।

मुनेश गुर्जर की इस याचिका पर हाईकोर्ट में आज सुनवाई होगी

मुनेश को दुबारा निर्लंबित करने वाले आदेश में कहा है कि नगर पालिका अधिनियम 2009 की धारा 39 के प्रावधानों के तहत उन पर पद के दुरुपयोग व कल्याण पालन में प्रतिकूल आचरण का आरोप लगाया है। नगर निगम के पट्टे जारी करने की एवज में मेयर के पति सुशील गुर्जर की ओर से रिश्तत मांगने से जुड़े मामले में प्रथम दृष्टया मुनेश भी शामिल हैं और इसके लिए वह भी पूरी तरह से दोषी व उत्तरदायी हैं। ऐसे में उसे मेयर पद से निर्लंबित किया जा रहा है। इससे पहले भी राज्य सरकार ने मुनेश को उनके पति सुशील गुर्जर से जुड़े इसी मामले में शामिल मानते हुए निर्लंबित किया था, लेकिन हाईकोर्ट ने राज्य सरकार के निर्लंबन आदेश पर रोक लगा दी थी। वहीं बाद में राज्य सरकार ने निर्लंबन आदेश को वापस ले लिया था। जिससे बाद हाईकोर्ट ने याचिका को निस्तारित कर दिया था।

“रन फॉर आमेर” मैराथन में 5 दिन तक दौड़ेंगे हजारों युवा

जयपुर (कांस)। आमेर विधानसभा क्षेत्र में विधानसभा उपनेता प्रतिपक्ष एवं भाजपा पूर्व प्रदेशाध्यक्ष डॉ. सतीश पुनियां विकास, रोजगार और खेलों को बढ़ावा देने के उद्देश्य से हमेशा अनूठी पहल कर नवाचार करते हैं। इसी क्रम में उन्होंने पांच दिवसीय मैराथन दौड़ प्रतियोगिता “रन फॉर आमेर” का मानपुरा से मंगलवार सुबह 6:15 बजे शंखनाद किया। आरंभिक क्रिकेट स्टेडियम चौप से दौलतपुरा टोल प्लाजा तक आयोजित की गई। “रन फॉर आमेर” मैराथन में युवाओं ने हजारों की संख्या में हिस्सा लिया, जिसमें प्रथम स्थान रोहित खो जी गुर्जर, द्वितीय स्थान

विजेंद्र गुर्जर और तृतीय स्थान रवि प्रजापत ने प्राप्त किया, जिन्हें सतीश पुनियां और स्थानीय गणमान्य बड़े-बुजुर्गों ने सम्मानित किया और उज्ज्वल पल्कर की शुभकामनाएं दीं। बता दें कि आज से लेकर 30 सितंबर तक पांच दिवसीय आमेर मैराथन का सभी पांच मंडलों में सुबह 6:15 बजे आयोजन के कार्यक्रम हैं। बुधवार 27 सितंबर को रामपुरा मंडल में एन. के. पब्लिक सी.से. स्कूल, सीकर रोड, राजवासे के सामने से टाटियावास टोल प्लाजा तक, 28 सितंबर को अचरोल में चंदवाजी स्कूल ग्राउंड पर, 29 सितंबर को जालमु सुख्य स्टैंड से पंचमुखी हनुमान मंदिर तक,

30 सितंबर को आमेर शहर में “रन फॉर आमेर” मैराथन आयोजित की जायेगी। कार्यक्रम में आमेर प्रधान बदीनारायण बागड़ा, युवा मोर्चा जिला अध्यक्ष भगवान, समाजसेवी लालचंद बागड़ा सहित स्थानीय गणमान्य नागरिक उपस्थित रहे। उल्लेखनीय है कि सतीश पुनियां आमेर विधानसभा क्षेत्र के युवाओं को रोजगार से जोड़ने के लिए बड़े स्तर पर विभिन्न कंपनियों के माध्यम से रोजगार मेला का आयोजन कर चुके हैं और हेल्थ की जागरूकता के लिये स्वास्थ्य शिविरों का आयोजन इत्यादि कार्यक्रम भी कर चुके हैं।



उपनेता प्रतिपक्ष सतीश पुनियां ने मंगलवार सुबह मानपुरा में मैराथन दौड़ को हरी झंडी दिखाई।

‘जल व स्वच्छता संस्थान की कैग ऑडिट क्यों नहीं?’

जयपुर (कांस)। राजस्थान हाईकोर्ट ने जल एवं स्वच्छता संस्थान की नियंत्रक एवं महालेखा परीक्षक से ऑडिट नहीं कराने पर राज्य सरकार, जल एवं स्वच्छता संस्थान और कैग से तीन सप्ताह में जवाब मांगा है। जस्टिस एमएम श्रीवास्तव और जस्टिस प्रवीर भटनागर की खंडपीठ ने यह आदेश पब्लिक अगेंस्ट करप्शन संस्था की ओर से दायर जनहित याचिका पर प्रारंभिक सुनवाई करते हुए दिए/याचिका में अधिवक्ता पीसी भंडारी और अधिवक्ता टीएन शर्मा ने अदालत को बताया कि पीपूचर्डडी विभाग के अधीन कार्य करने वाले जल

राज्य सरकार को और से करोड़ों रुपए का बजट मिलता है। संस्थान की ओर से करोड़ों रुपए खर्च करने के बाद भी खातों का ऑडिट सरकारी संस्था के नहीं कराया जाता। जबकि कैग एक्ट की धारा 14(1) में प्रावधान है कि जिस सरकारी संस्थान को केन्द्र या राज्य सरकार से 25 लाख रुपए से अधिक का फंड मिलता है तो उस संस्थान की कैग ऑडिट जरूरी है। इसके अलावा राज्य सरकार के सामान्य वित्त एवं लेखा नियम के तहत राज्य सरकार के सभी फंड की ऑडिट राज्य के विभाग से करना जरूरी है।

'पाकिस्तान में अलग खालिस्तान क्यों नहीं मांगते'

कैनडा के पत्रकार ने यह सवाल उठाया और कहा कि, महाराजा रणजीत सिंह लाहौर में शासन करते थे, उस हिसाब से सबसे पहले अलग पंजाब और खालिस्तान की मांग पाकिस्तान वाले हिस्से के लिए होनी चाहिये

नई दिल्ली, 26 सितम्बर कैनडा में बैठे खालिस्तानी भारत विरोधी एजेंडा चला रहा है और वहां के पी.एम. जस्टिन टुडो के बयान ने तो दोनों देशों के रिश्ते ही पटरी से उतार दिए हैं। खालिस्तानी हरदीप सिंह निज्जर की हत्या में जस्टिन टुडो ने भारतीय एजेंसियों का हाथ बताया है, जबकि भारत ने इसे खारिज करते हुए सबूत की मांग की है। हालात तो तब बिगड़ गए, जब कैनडा स्थित भारतीय दूतावास और राजनयिक दफ्तरों के बाहर एक बार फिर से खालिस्तानियों ने प्रदर्शन किया। सिख फॉर जस्टिस, बम्बर खालसा और खालिस्तान टाइगर फोर्स जैसे उग्रवादी संगठन लंबे समय से सिखों के लिए अलग देश की मांग कर रहे हैं।

C
M
Y
K

इन संगठनों में सक्रिय ज्यादातर लोग पंजाब के बाहर के ही हैं। ऐसे लोग हैं, जो कैनडा, ऑस्ट्रेलिया और ब्रिटेन

■ पत्रकार टेरी माइलवस्की ने कहा कि, अब महाराजा रणजीत सिंह की राजधानी लाहौर और गुरु नानक देव की जन्मस्थली तो पाकिस्तान में ही हैं। इसलिए उन्हें शामिल किए बिना कैसा सिख राज्य बनाना चाहते हैं? इन खालिस्तानियों का पाकिस्तान से सिख साम्राज्य के हिस्से की मांग न उठाना ही सवाल खड़े करता है।

जैसे देशों में बसे हैं। इन लोगों की ओर से रेफरेंडम 2020 का कैंपेन भी बीते सालों में चलाया गया था, जो फेल प्रोजेक्ट रहा। वहीं कैनडा के ही नामी पत्रकार और खालिस्तान पर लंबी रिसर्च करके पुस्तक लिखने वाले टेरी माइलवस्की उनकी मांग को ही खारिज करते हैं। पिछले दिनों एक इंटरव्यू में उन्होंने कहा था कि खालिस्तानियों की मांग ही गलत है।

वह ऐतिहासिक सवाल उठाते हुए कहते हैं कि जिस सिख राज्य की मांग

ये लोग करते हैं, उसकी स्थापना तो महाराजा रणजीत सिंह ने की थी और उनकी सीट पाकिस्तान के लाहौर में थी। भारत विभाजन के चलते पंजाब के भी दो टुकड़े हुए और बड़ा हिस्सा पाकिस्तान चला गया। अब महाराजा रणजीत सिंह की राजधानी लाहौर और गुरु नानक देव की जन्मस्थली तो पाकिस्तान में ही हैं। इसलिए उन्हें शामिल किए बिना कैसा सिख राज्य बनाना चाहते हैं? वह कहते हैं कि इनका पाकिस्तान से सिख साम्राज्य के हिस्से

की मांग न उठाना ही सवाल खड़े करता है। वह कहते हैं कि यही चीजें तो सिख संस्कृति का मूल हैं और यदि इनकी ऐसी कोई मांग है तो पाकिस्तान से क्यों नहीं करते। खालिस्तानियों का पाकिस्तान से दोस्ताना रवैया ही सवाल खड़े करता है। यही नहीं खालिस्तानी संगठनों में पाकिस्तान की भूमिका को लेकर टेरी माइलवस्की कहते हैं कि इसमें कोई दोराय तो नहीं है। वह कहते हैं कि यदि खालिस्तान जैसी कोई चीज अस्तित्व में आती है तो निश्चित है कि वह भारत से फ्रेंडली नहीं रहेगा।

मध्य प्रदेश ...

(प्रथम पृष्ठ का शेष)

अभूतपूर्व है हमारे सभी शीर्ष नेता मुकाबला करेंगे जिससे हमारी भारी जीत सुनिश्चित होगी।

कश्मीर में एक साथ आठ आतंकी गिरफ्तार

श्रीनगर, 26 सितम्बर सुरक्षा बलों ने जम्मू-कश्मीर के बारामूला जिले में दो बड़े आतंकी मॉड्यूल का भंडाफोड़ करके एक आतंकीवादी और दो महिलाओं समेत आठ सहयोगियों को गिरफ्तार किया है।

मॉड्यूल नियंत्रण रेखा के पार से तस्करी कर लाए गए हथियारों को लश्कर-ए-तैयबा के आतंकीवादियों को आपूर्ति करने में शामिल था। उन्होंने कहा

■ सुरक्षा बलों ने जम्मू-कश्मीर के बारामूला जिले में दो बड़े आतंकी मॉड्यूल का भंडाफोड़ करके एक आतंकीवादी और दो महिलाओं समेत आठ सहयोगियों को गिरफ्तार किया है।

कि जिले में हाल के दिनों में इन दो मॉड्यूल के भंडाफोड़ से बलों को बड़े आतंकीवादी हमलों को नाकाम करने में मदद मिली है। एस.एस.पी. बारामूला ने कहा कि पहले मॉड्यूल का भंडाफोड़ 14 सितंबर को किया गया था, जिसमें पुंछ जम्मू के एक निवासी सहित तीन आतंकीवादी सहयोगियों की गिरफ्तारी हुई थी। नागपुरे ने कहा कि बारामूला के वरिष्ठ पुलिस अधीक्षक अमोद नागपुरे ने यह जानकारी दी।

बनारस के विद्वान करायेंगे रामलला की मूर्ति की प्राण प्रतिष्ठा

प्राण प्रतिष्ठा महोत्सव 15 से 24 जनवरी तक आयोजित होगा

अयोध्या, 26 सितम्बर रामजन्मभूमि पर नवनिर्मित मंदिर में रामलला की मूर्ति की प्राण प्रतिष्ठा काशी के विद्वान करेंगे। गत 11 सितंबर को काशी के कर्मकांडियों का दल इस निमित्त रामजन्मभूमि परिसर का भ्रमण भी कर चुका है और प्राण प्रतिष्ठा महोत्सव का संयोजन कर रहे रामजन्मभूमि तीर्थ क्षेत्र ट्रस्ट के प्रतिनिधियों को आवश्यक व्यवस्था संबंधी निर्देश भी दे चुका है।

प्राण प्रतिष्ठा महोत्सव के लिए मूर्त का निर्धारण भी काशी के ही विद्वानों ने किया है। प्राण प्रतिष्ठा महोत्सव तो 15 से 24 जनवरी तक संयोजित है, लेकिन काशी के मूर्धन्य कर्मकांडी पं. लक्ष्मीकांत दीक्षित के उतराधिकारी पं. जयकृष्ण दीक्षित के अनुसार प्राण प्रतिष्ठा का मुख्य अनुष्ठान 17 से 22 जनवरी के बीच संपन्न होगा और इसका आरंभ राम मंदिर के ईशानकोण पर स्थित उस स्थल पर पूजन से होगा, जहां कभी फकीरामंदिर था।

■ रामलला की प्राण प्रतिष्ठा कराने वाले विद्वानों के दल में दो वर्ग होंगे।

रामजन्मभूमि तीर्थ क्षेत्र ट्रस्ट के महासचिव चंपतराय के अनुसार, कांची के शंकराचार्य स्वामी विजयेंद्र सरस्वती ने प्राण प्रतिष्ठा के महोत्सव की महत्ता के अनुरूप काशी के विद्वानों को इस कार्य के लिए प्रेरित किया है। रामलला की प्राण प्रतिष्ठा कराने वाले विद्वानों के दल में दो वर्ग होंगे। इसमें एक वर्ग ज्योतिषियों का होगा, जिसका नेतृत्व प्रख्यात ज्योतिषी गणेश्वर शास्त्री द्रविड़ करेंगे। जबकि दूसरा वर्ग कर्मकांडियों का होगा, जिसमें लक्ष्मीकांत दीक्षित की शिष्य मंडली शामिल होगी।

रामलला की मूर्ति की प्राण प्रतिष्ठा के साथ अन्य अनुष्ठानों के माध्यम से भी रामलला के प्रति अनुराग अर्पित होगा।

दिल्ली और...

(प्रथम पृष्ठ का शेष) दिया बताते हैं कि टिकट-वितरण का आधार सुनील का सर्वे ही रहना चाहिए, लेकिन गहलोत निश्चित रूप से इससे असहमत व्यक्ति करना चाहेंगे।

'हाई कोर्ट ...

(प्रथम पृष्ठ का शेष) मुख्य न्यायाधीश और वरिष्ठतम जज हाई कोर्ट और सुप्रीम कोर्ट के लिए जजों के नाम की सिफारिश करते हैं। ये नाम केन्द्र सरकार को भेजे जाते हैं और वहां से हरी झंडी मिलने के बाद राष्ट्रपति नियुक्ति देते हैं।

अमित शाह व ...

(प्रथम पृष्ठ का शेष) प्रकाश चन्द्र, निम्बाराम, रामप्रसाद से भी चर्चा कर सकते हैं। गौरतलब है कि, प्रधानमंत्री मोदी की "परिवर्तन संकल्प महासभा" के बाद भाजपा में उत्साह का माहौल है। प्रदेशभर में मोदी की सभा को लेकर चर्चाएं हैं, कि ऐसी ऐतिहासिक सभा राजस्थान में कभी देखने को नहीं मिली। परिवर्तन संकल्प महासभा की ऐतिहासिक सफलता से प्रदेश भाजपा खेमे में उत्साह का माहौल है।

मुम्बई के ...

(प्रथम पृष्ठ का शेष) सहकारी बैंक के पास यथेष्ट पूंजी तथा कमाई की क्षमता एवं संपादन नहीं है। कोपल सहकारी बैंक चालू वित्तीय वर्ष के जमाकर्ताओं को पूरा पैसे का भुगतान करने की स्थिति में नहीं है। इस स्थिति में, बैंक रेग्यूलेशन एक्ट 1949 की धारा 11 (1), धारा 23 (3) के साथ ही, धारा 56 का उल्लंघन हो रहा है। इसके अलावा, रिजर्व बैंक ने कहा, "बैंक का बना रहना जमाकर्ताओं के लिये नुकसानदेह है।" बैंक अब न तो जमाएँ स्वीकार कर सकेगा और न जमाओं का पुनर्भुगतान कर सकेगा।

जमाकर्ताओं के पैसे का क्या होगा? मुम्बई में स्थित इस बैंक का लाइसेंस रद्द कर दिया गया है। इसके बावजूद, कोई भी जमाकर्ता "डिपोजिट" इश्योरेंस एवं क्रेडिट गारंटी कॉर्पोरेशन (डी.आई.सी.जी.सी.) के तहत 5 लाख तक की जमा का क्लेम कर सकता है। इसके अधिक जमाप्राप्त का दावा पेश नहीं किया जा सकेगा। डेटा के अनुसार, इस समय करीब 96.09 प्रतिशत ग्राहक डी.आई.सी.जी.सी. से अपनी पूरी राशि पाने के हकदार हैं।

शाहनवाज हुसैन को कार्डियक अरेस्ट हुआ, गृह राज्य मंत्री राजेन्द्र सिंह यादव के कोटपूतली ... एंजियोप्लास्टी के बाद स्टेंट डाला गया

नई दिल्ली, 26 सितम्बर भाजपा के राष्ट्रीय प्रवक्ता और पूर्व केंद्रीय मंत्री शाहनवाज हुसैन को मंगलवार को मुंबई के लीलावती अस्पताल में भर्ती कराया गया। रिपोर्ट के मुताबिक, आज शाम उन्हें कार्डियक अरेस्ट आया था, जिसके बाद उन्हें हॉस्पिटल ले जाया गया। डॉक्टरों ने इलाज के दौरान शाहनवाज की एंजियोप्लास्टी की। हृदय रोग विशेषज्ञ डॉ. सुरेश विजान ने उनका ऑपरेशन किया। सोनियर कंसल्टेंट डॉ. जलील पारकर को निगरानी में उनका इलाज चल रहा है।

शाहनवाज हुसैन गणेश दर्शन और पार्टी से जुड़े दूसरे कामों के लिए मुंबई गए हुए थे। इसी दौरान उन्हें हाई ब्लड

■ भाजपा नेता शाहनवाज हुसैन गणेश दर्शन और पार्टी से जुड़े दूसरे कामों के लिए मुंबई गए हुए थे, मंगलवार शाम को उन्हें हाई ब्लड प्रेशर और एसिडिटी की शिकायत के बाद लीलावती हॉस्पिटल में भर्ती कराया गया।

■ डॉक्टरों के मुताबिक, शाहनवाज हुसैन फिलहाल आई.सी.यू. में हैं और उन्हें बुधवार को वॉर्ड में शिफ्ट किया जाएगा।

प्रेशर और एसिडिटी की शिकायत हुई। इसके बाद मुंबई बीजेपी प्रमुख आशीष शेलार ने उन्हें लीलावती अस्पताल भेजा। शुरुआत में शाहनवाज ने बताया कि उन्होंने देर से डिनर किया था। अस्पताल

में डॉक्टरों ने उनका "2डी" इको किया और सब कुछ सामान्य मिला। इसके बाद उनकी एंजियोप्लास्टी की गई। इस दौरान डॉक्टरों को एक ब्लॉक मिला और फिर स्टेंट डाला गया।

(प्रथम पृष्ठ का शेष)

के पुत्र त्रिभुवन यादव डायरेक्टर हैं। वहीं, कोटपूतली में राजस्थान प्लेक्सिबल पैकेजिंग फैक्ट्री के नाम से कंपनी है। इसमें पैकेजिंग के लिए कट्टे बनाए जाते हैं। इन्कम टैक्स की रेट के वक्त मिड-डे मील सप्लाई में गड़बड़ी से जुड़े मामले में यह फैक्ट्री रडार पर थी। मंत्री यादव इस कंपनी के डायरेक्टर हैं। कंपनी के प्रबंधक मधुर यादव हैं जो कि राजेन्द्र यादव के बड़े बेटे हैं।

इधर, शाम को ईडी की कार्रवाई के बाद मंत्री राजेन्द्र यादव ने जयपुर पहुंचकर मामले को लेकर प्रेस कॉन्फ्रेंस की। इसमें उन्होंने कहा कि, मेरा कोई लेना देना नहीं है। मुझे सिर्फ बेवजह परेशान किया जा रहा है। यादव ने कहा कि, पहले इन्कम टैक्स डिपार्टमेंट ने

छापे मारे, अब मेरे घर पर ईडी आई है। मेरे दोनों बेटों के मोबाइल जब्त किए हैं। मिड-डे मील की सप्लाई का काम बेटे करते हैं और काम करना कोई अपराध नहीं है। अगर कोरोना के समय मेरे बच्चों को सप्लाई दी गई तो कोई गुनाह नहीं किया। मेरा भुगतान भी पिछले महीने ही हुआ है।

यादव ने कहा कि, आज कोटपूतली में मेरे दो बेटों के घर पर सर्च की गई है। अभी दो की सर्च रिपोर्ट आएगी। एक रिपोर्ट आ गई है, उसमें कोई सीजर नहीं है। केवल 2 मोबाइल जब्त किए हैं। उन्होंने कहा, केंद्र सरकार की एजेन्सी ने माल लिया, उसमें हमारा क्या लेना देना है। हम बैग बनाते हैं। कल को उस बैग में कोई क्या ले जाए, उसमें मेरा क्या लेना देना। कमांडिटी कभी

ज्यादा होती है, कीमत में, कभी कम होती है। हमारा तो विवाद भी हुआ पेमेंट को लेकर। हमने मुकदमा भी दर्ज किया है। मिड-डे मील में न तो हम सप्लायर हैं न मेरे बच्चों ने माल दिया है। उन्होंने कहा, भाजपा में जाने की चर्चाएं गलत हैं। मैं कम्फर्ट ज़ोन में हूँ। चुनाव आते हैं, उसके पहले इस तरह की कार्रवाई होती है।

राजेंद्र यादव ने कहा कि, आचार संहिता लगने से पहले इस तरह की कार्रवाई हो रही है। मैं सत्ता का भूखा नहीं हूँ। चुनाव लड़ूंगा, लेकिन रूहंगा कांग्रेस में। पार्टी मेरे साथ खड़ी भी है और मैं भी सक्षम हूँ, अपनी लड़ाई लड़ने में। मैं लीगल और राजनीतिक लड़ाई लड़ता रहूंगा। मंत्री ने कहा, ईडी ने मुझे नहीं, मेरे दोनों बेटों को बुलाया है। मेरे

विपक्ष के लोग आज खुशियां मना रहे हैं। मैंने खुद ने पुरानी अलमारी, जिसकी चाबी खो गई थी, उसे तोड़ने को कहा था। मैं अलग तरह का व्यक्ति हूँ। सत्य को कोई दबा नहीं सकता। मैं किसी से नहीं डरता।

कांग्रेस का ...

(प्रथम पृष्ठ का शेष) उन्होंने कहा कि गत सप्ताह जब संसद में महिला आरक्षण विधेयक पारित किया था तब राहुल ने ओ.बी.सी. महिलाओं को आरक्षण देने की मांग की थी। कांग्रेस का कहना है कि सरकार ने महिलाओं के साथ धोखा किया है क्योंकि इसका क्रियान्वयन 10 साल बाद होगा।

TRUE VALUE

MARUTI SUZUKI

ऑन-टाइम पेमेंट के साथ गाड़ी बिकती है सिर्फ TRUE VALUE पर



CELEBRATING 50 LAKH HAPPY FAMILIES



फ्री होम डेवल्यूएशन



आसान आर. सी. ट्रांसफर

पूछताछ के लिए कॉल करें यहाँ 1800 102 1800 | या जाएँ यहाँ www.marutisuzukitruevalue.com

*Terms and Condition apply. Black glass shade on the vehicle is due to lightning effect. Cumulative Sales. Creative Visualization. Images used for illustration purposes only. Car color may vary due to printing on paper.

BIKANER: NH-89 JAISALMER ROAD, BIKANER, DUDI MOTORS: 8306993375 | OPPOSITE BBS SCHOOL, JAIPUR ROAD, BIKANER, AURIC MOTORS PVT. LTD.: 8875911509, 8003098512 | NEAR KALPATRU WAREHOUSE, NH-15, SRIGANGANAGAR, AURIC MOTORS: 7412059862, 8696543585.

मॉडर्न मीडिया, बीकानेर के लिए मुद्रक एवं प्रकाशक सोमेश शर्मा द्वारा वतन प्रेस, कुम्भाना हाऊस, हनुमान हत्या, बीकानेर से मुद्रित एवं प्रकाशित। संपादक-राजेश शर्मा, आर.एन.आई. नं. 35214/79, जयपुर कार्यालय: सुधर्मा एम.आई.रोड, जयपुर फोन: 2372634, 4103333-34, कोटा कार्यालय: पलायका हाऊस, छत्रपति शिवाजी मार्ग, कोटा फोन: 2386031, 2386032, फैक्स: 0744-2386033, उदयपुर कार्यालय: आयड मैन रोड आयड, उदयपुरा फोन: 2413092, फैक्स: 0294-2410146, अजमेर कार्यालय-राष्ट्रदूत भवन, चुंगी नाका के पास, अजमेर फोन: 2627612, फैक्स: 0145-2624665, जालोर कार्यालय :- जी 1/63, इन्डस्ट्रियल एरिया, फेस प्रथम, जालोर फोन: 226422, 226423, फैक्स: 02973-226424 हिण्डौनसिटी कार्यालय :- जी -1-201, रीको औद्योगिक क्षेत्र, हिण्डौनसिटी फोन: 230200, 230400, फैक्स: 07469-230600 चूरू कार्यालय : एच-150, रीको औद्योगिक क्षेत्र, चूरू, फोन : 256906, 256907, फैक्स: 01562-256908

C
M
Y
K